



# ఉద్యమ కెరటం

నిజం రక్షతి రక్షితః

UDYAMA KERATAM TELUGU DAILY

తెలుగు దినపత్రిక

| ఆసిఫాబాద్ | | సంపుటి: 1 | | సంచిక: 262 | | 8-4-2026 | | బుధవారం | | పేజీలు: 8 | | వెల : రూ.5/-

## ఇరాన్ అంతం భాయం



- ఇష్టం లేకపోయినా చర్యలు తప్పడం లేదు
- హార్డుజేను తెరవకపోతే విధ్వంసం తప్పదు
- మరోమారు ఘాటుగా హెచ్చరించిన ట్రంప్

అమెరికా అధ్యక్షుడు ట్రంప్ మరోసారి ఇరాన్ కు తీవ్ర హెచ్చరికలు చేశారు. ఇరాన్ నాగరికత మొత్తం నేటి రాత్రితో అంతమైపోతుందని అన్నారు. దానిని మళ్ళీ ఎప్పటికీ పునరుద్ధరించలేదని 'ట్రూత్ సోషల్' వేదికగా పోస్టు పెట్టారు. ఇరాన్ లో 47 ఏళ్లుగా ఉన్న అవినీతి, అరాచక పాలన అంతం కానుందని.. ప్రపంచ చరిత్రలో ఈ రాత్రి ఓ మైలురాయిగా నిలిచిపోతుందని పేర్కొన్నారు.

## రెడ్ లైన్స్ దాటలేద్దు



- అమెరికాకు తలుపులు మూసేసిన ఇరాన్
- తమ ఇంధన వనరులపై దాడి చేసేట బాబ్-అల్-ముదేబ్ మూసేస్తామని హెచ్చరిక

## బెంగాల్ పై కన్నేస్తే.. పాక్ ముక్కలే

- పాక్ రక్షణ మంత్రి ఖవాజా వ్యాఖ్యలకు కౌంటర్
- రెచ్చగొట్టే ప్రకటనలై మండిపడ్డ రాజ్ నాథ్ సింగ్



పాకిస్తాన్ కు రక్షణశాఖ మంత్రి రాజ్ నాథ్ సింగ్ స్ట్రాంగ్ వార్నింగ్ ఇచ్చారు. బెంగాల్ పై కన్నేస్తే ఈసారి పాక్ ఎన్ని ముక్కలవుతుందో ఆ దేవుడికే తెలియాలంటూ హెచ్చరికలు చేశారు. భవిష్యత్తులో భారత్ ఏమైనా దాడులకు పాల్పడితే.. కోల్ తాసూ అక్షయంగా చేసుకుంటామని పాక్ రక్షణ మంత్రి ఖవాజా ఆసిఫ్ ఇటీవల కచ్చింపులకు పాల్పడ్డారు.

## రాబోయే 48 గంటలు గడవదాటేద్దు

ఇరాన్ లోని భారత పౌరులకు కేంద్రం ఎమర్జెన్సీ అలర్ట్

ట్రంప్ హెచ్చరికతో టెహ్రాన్ లో ఉత్కంఠ ఎక్కడివారు అక్కడే ఉండాలని ఎంబసీ ఆదేశం



## కేరళ ఎన్నికల్లో కాంగ్రెస్ సునామీ



### రేవంత్తో నాకేం పని?

- తెలంగాణ నేతలే సమాధానం చెప్తారు
- పినరయి ఘాటు వ్యాఖ్యలు!

### విజయన్, మోడీ మంచి మిత్రులు

కేరళలో పినరయి విజయన్, ఢిల్లీలో నరేంద్ర మోదీ ఇద్దరూ 'పాలిటికల్ బ్రదర్స్' అని రేవంత్ రెడ్డి ఎద్దేవా చేశారు. మోదీ సూచనల మేరకే కేరళలో పాలన సాగుతోందని, కేంద్రంలోని కేసుల నుండి తప్పించుకోవడానికే విజయన్ అగ్రనేతలతో ఒప్పందం కుదుర్చుకున్నారని ఆరోపించారు.

తిరువనంతపురం, ఏప్రిల్ 7 : కేరళ ప్రజలను పినరయి విజయన్ మోసం చేస్తున్నారని కేరళ ఎన్నికల ప్రచారంలో తెలంగాణ ముఖ్యమంత్రి రేవంత్ రెడ్డి మరోమారు విమర్శలు గుప్పించారు. ఈ విషయంలో తాను చర్చకు సిద్ధంగా ఉన్నట్లు తెలిపారు. పినరయి విజయన్.. మోదీ నుంచి సూచనలు తీసుకుంటున్నారని, వారి మిగతా 2 లో

## గ్యారంటీలు ఏవీ? రేవంత్ పై హాలీప్ ఫైర్!

- పరిగిలో భూముల దోపిడీపై ధ్వజం
- అప్పా జంక్షన్ వద్ద బిఆర్ఎస్ నేతల అరెస్ట్
- తమ్ముడి కోసం రైతుల భూములూ?
- రేవంత్ ఓ రావణాసురుడు
- కాంగ్రెస్ కు ప్రతిపక్ష హోదా కూడా దక్కదు
- హాలీప్ రావు




## ఐటీ కారిడార్ లో హైడ్రా భారీ ఆపరేషన్

1200 కోట్ల విలువైన 8 ఎకరాలు స్వాధీనం

ఐటీ కారిడార్ లో రూ.1200 కోట్ల విలువైన ప్రభుత్వ భూమిని కబ్జా చేసే నుంచి కాపాడింది. ఇందుకు సంబంధించి వివరాలిలా ఉన్నాయి. ఐటీ కారిడార్ కు చేరువలోని ఖానామెట్ లో 8 ఎకరాలకు హైద్రా ప్రభుత్వ భూమిలో ఆక్రమణలు తొలగించింది హైద్రా. స్థానికుల ఫిర్యాదు మేరకు రంగంలోకి దిగిన హైద్రా అధికారులు ఆక్రమణల కూల్చివేత చేపట్టారు.

## వచ్చే మూడ్రోజులు తెలుగు రాష్ట్రాల్లో వర్షాలు



.. వివరాలు 2లో



## మావోయిస్టుల శకం ముగిసింది

కర్రెగట్టులో స్వేచ్ఛగా తిరిగే వెనలబాటు మావోయిస్టు అడ్డాలికి అభివృద్ధి పరుగులు

రాష్ట్ర డిజిపీ శివధర్ రెడ్డి వెల్లడి

ఒకప్పుడు దట్టమైన అడవుల్లో సమాంతర ప్రభుత్వాన్ని నడిపిన మావోయిస్టుల ఉనికి ఇప్పుడు తెలంగాణలో లేదని డిజిపీ శివధర్ రెడ్డి స్పష్టం చేశారు. ఆపరేషన్ కగార్ విజయవంతం కావడంతో పాటు, కీలక నాయకత్వం, సైన్యాధ్యక్షులు సైతం బయటకు రావడంతో ఆ వ్యవస్థ పూర్తిగా కొలాప్స్ అయిందని ఆయన పేర్కొన్నారు.

వివరాలు 6వ పేజీలో



# కేరళలో కాంగ్రెస్ సునామీ ఖాయం

మొదటి పేజీ తరువాయి

మధ్య ఒప్పందం ఉంది. కేసుల నుంచి మోడీ ఆయనను రక్షిస్తున్నారు. రాష్ట్రంలో యువతను విజయన్ మోసం చేస్తున్నారు. కేరళ ప్రజల నుంచి నాకు ఫీడ్ బ్యాక్ వచ్చింది. విజయన్ కు కేసీఆర్ మంచి మిత్రుడు. కేసీఆర్ పాలన గురించి విజయన్ ప్రస్తావించారని రేవంత్ అన్నారు. కేరళం యువత హార్డ్ వర్కింగ్ పీపుల్ అని సీఎం రేవంత్ రెడ్డి కొనియాడారు. తాజాగా కేరళం ఎన్నికల ప్రచారంలో పాల్గొన్న సీఎం రేవంత్ అక్కడి ప్రభుత్వంపై విమర్శలు గుప్పించారు. గల్ఫ్ దేశాల అభివృద్ధిలో కేరళం యువత పాత్ర కీలకమన్నారు. కేరళంలోనే విషాద స్థిరీలకు యువైబిడి డెమోక్రటిక్ ఫ్రంట్ ప్రభుత్వం చరమాంకం పలుకుందన్నారు. యూడిఎఫ్ గవర్నమెంట్ వస్తుందిని ధీమా వ్యక్తం చేశారు. పినరయ విజయన్ అంటే తనకు గౌరవమని.. కానీ ఆయన



ప్రభుత్వం అంటే తనకు నచ్చదన్నారు. ఊమెన్ చాండీ కరుణాకర్ ఆధ్వర్యంలో కేరళ అభివృద్ధి చెందిందన్నారు.

కేరళంకు పినరయ విజయన్, మోడీలు వద్దు. పినరయ విజయన్ జ్యోతి బసు, సోమనాథ్ చటర్జీలను మరచిపోయి చాలా కాలం అయ్యింది. ఎన్డీయే తరపున పినరయ విజయన్ కేరళంలో పని చేస్తున్నారు. కేరళంలో ప్రతి సమస్యకు కారణం పినరయ విజయన్. గత పదేళ్ళుగా పినరయ విజయన్ కాకుండా మరో వామపక్ష నేత లీడర్ గా లేరు. 2023కు ముందు తెలంగాణను తాను తప్ప ఎవరు నడిపించ లేరు అని పినరయ విజయన్ స్పేషియల్ కేసీఆర్ అనుకున్నారు. కానీ కాంగ్రెస్ వచ్చి తెలంగాణలో అభివృద్ధి చేస్తోంది. కేరళంలో యూడిఎఫ్ వచ్చి పినరయ విజయన్ కోటను బద్దలు కొడుతుంది. మోడీ పినరయ విజయన్ పేరుతో కేరళంలోకి ఎంటర్ అవుతున్నారు. మోడీ, పినరయ విజయన్ ఇద్దరూ బ్రదర్స్. కేరళంలో పినరయ, ఢిల్లీలో మోడీ మంచి మిత్రులు సీఎం రేవంత్ విమర్శలు గుప్పించారు.

## రాబోయే 48 గంటలు గడపడాటోద్దు

ఇరాన్ లోని భారత పౌరులకు కేంద్రం ఎమర్జెన్సీ అలర్ట్

ట్రంప్ హెచ్చలకతో టెహ్రాన్ లో ఉత్కంఠ ఎక్కడివారు అక్కడే ఉండాలని ఎంబీసీ ఆదేశం

ఢిల్లీ: ఈ రాత్రి తాము చేయబోయే దాడులతో ఓ నాగరికత ముగిసిపోతుందని, ఈ రాత్రి ప్రపంచ చరిత్రలో కీలక ఘట్టంగా నిలిచిపోతుందని అమెరికా అధ్యక్షుడు డొనాల్డ్ ట్రంప్ ఇరాన్ కు తీవ్ర హెచ్చరిక జారీ చేయడం పట్ల భారత కేంద్ర ప్రభుత్వం అప్రమత్తమైంది. ఇరాన్ లో నివసిస్తున్న భారత పౌరుల భద్రతపై కేంద్ర ప్రభుత్వం తీవ్ర ఆందోళన వ్యక్తం చేసింది. ఈ నేపథ్యంలో టెహ్రాన్ లోని భారత రాయబార కార్యాలయం అత్యవసర హెచ్చరికలను జారీ చేసింది. రాబోయే 48 గంటల పాటు భారతీయులందరూ అత్యంత అప్రమత్తంగా ఉండాలని, ఎక్కడివారు అక్కడే ఇళ్లకు పరిమితం కావాలని స్పష్టమైన ఆదేశాలు ఇచ్చింది. అమెరికా అధ్యక్షుడు డొనాల్డ్ ట్రంప్ విధించిన డెడ్లైన్ సమీపిస్తుండటంతో ఈ ప్రాంతంలో ఉద్రిక్తతలు తారస్థాయికి చేరాయి. ఈ హెచ్చరికలను భారతీయులందరూ తక్షణం పాటించాలని ప్రభుత్వం కోరింది. రాయబార కార్యాలయం జారీ చేసిన సలహాలో పలు కీలకమైన సూచనలు ఉన్నాయి. “తదుపరి 48 గంటల పాటు మీరు ఎక్కడ ఉన్నారో అక్కడే ఉండండి. అనవసరంగా బయటకు రావద్దు. ముఖ్యంగా విద్యుత్ ఉత్పత్తి కేంద్రాలు, సైనిక స్థావరాలు, ప్రభుత్వ కార్యాలయాలు వంటి సున్నితమైన ప్రాంతాలకు పూర్తిగా దూరంగా ఉండాలి. బహుశా అంతస్తుల భవనాల్లో నివసించే వారు పై అంతస్తుల్లో ఉండవద్దు” అని స్పష్టం చేసింది. అత్యవసరంగా రహదారి ప్రయాణాలు చేయాల్సి వస్తే, తప్పనిసరిగా రాయబార కార్యాలయ అధికారులతో సమన్వయం చేసుకోవాలని సూచించింది. ఇప్పటికే ఎంబీసీ ఏర్పాటు చేసిన వసతి గృహాలు, హోటళ్లలో ఉన్నవారు తమ గదులను విడిచి బయటకు వెళ్లవద్దని, అధికారులతో నిరంతరం టచ్లో ఉండాలని కోరింది. హఠాత్తు జలసంధిని తిరిగి తెరవాలని లేదా ఒప్పందానికి రావాలని, లేనివకల్లో ఏప్రిల్ 7-8 తేదీల్లోగా ఇరాన్ లోని విద్యుత్ ప్లాంట్లు, వంతెనలపై తీవ్ర దాడులు తప్పవని అమెరికా అధ్యక్షుడు ట్రంప్ హెచ్చరించిన విషయం తెలిసింది. ఈ రాత్రికి ఇరాన్ జాతి మొత్తం తుడిచిపెట్టుకుపోతుందని కూడా ట్రంప్ వార్నింగ్ ఇచ్చారు. ఈ క్రమంలోనే భారత ప్రభుత్వం ముందు జాగ్రత్త చర్యలు చేపట్టింది. ఇరాన్ లో ఉన్న విద్యార్థులు, వ్యాపారులు, యాత్రికులు సహా భారతీయులందరి భద్రత తమ ప్రధమ ప్రాధాన్యత అని ప్రభుత్వం స్పష్టం చేసింది. అత్యవసర సహాయం కోసం రాయబార కార్యాలయం 24 గంటలూ పనిచేసేలా ప్రత్యేక మొబైల్ సంబద్ధను (+989128109115, +989128109102, +989128109109, +989932179359) అందుబాటులోకి తెచ్చింది. అలాగే cons.tehran@mea.gov.in ఈ-మెయిల్ ద్వారా కూడా సంప్రదించవచ్చని తెలిపింది. పరిస్థితి వేగంగా మారే అవకాశం ఉన్నందున, పౌరులందరూ అధికారిక ప్రకటనలను నిరంతరం గమనిస్తూ ఉండాలని విజ్ఞప్తి చేసింది.

## వచ్చే మూడ్రోజులు తెలుగు రాష్ట్రాల్లో వర్షాలు

పిడుగులతో కూడిన వర్షాలు పడే అవకాశం

హైదరాబాద్, ఏప్రిల్ 7: తెలుగు రాష్ట్రాల్లో వచ్చే మూడు రోజులపాటు వర్షాలు కురిసే అవకాశం ఉందని వాతావరణ శాఖ తెలిపింది. తాజా వివరాల ప్రకారం.. ముఖ్యంగా ఆంధ్రప్రదేశ్ లోని పలు జిల్లాల్లో పిడుగులతో కూడిన వర్షాలు పడే అవకాశం ఉంది. ఉత్తరాంధ్ర, కోస్తాంధ్ర ప్రాంతాల్లో మేఘావృత వాతావరణంతో పాటు ఎడతెరిపి లేకుండా వర్షాలు కురిసే సూచనలు ఉన్నాయి. ఇక తెలంగాణలోనూ పలు జిల్లాల్లో వర్షాలు పడనున్నాయి. భూపాలపల్లి, ముసుగు, భద్రాద్రి, నల్గొండ, ఖమ్మం జిల్లాల్లో వర్షాలు కురిసే అవకాశం ఉండగా, సూర్యపేట, వరంగల్, జనగామ, సిద్దిపేట జిల్లాల్లో మోస్తరు వర్షాలు పడే సూచనలు ఉన్నట్లు అధికారులు వెల్లడించారు. పిడుగులు పడే అవకాశం ఉన్నందున ప్రజలు అప్రమత్తంగా ఉండాలని, ఉరుములు, మెరుపులు ఉన్న సమయంలో బహిరంగ ప్రదేశాల్లో తిరగకూడదని సూచించారు. రైతులు, ప్రయాణికులు సైతం వాతావరణ పరిస్థితులను గమనించి తగిన జాగ్రత్తలు తీసుకోవాలని హెచ్చరించారు. పిడుగులు తాటి చెట్లు, విద్యుత్ స్తంభాల మీద ఎక్కువగా పడుతుంటాయి. కాబట్టి వర్షం పడుతున్న సమయంలో విద్యుత్ తీగల కింద, ట్రాన్స్ ఫార్మర్ల సమీపంలో ఉండకూడదు. ఒక్కోసారి పిడుగు వర్ష ప్రదేశంలోనే మరోసారి పడే అవకాశం ఉంటుంది. కాబట్టి ఆ ప్రాంతానికి వెళ్లకూడదు. వర్ష సూచన ఉన్నప్పుడు గొడుగులపై ఇసుప బోర్డులు, కెమెరాలు, సెల్ ఫోన్లు దగ్గర ఉంచుకోక పోవడం చాలా మంచిది. పశువులను గుడిసెలు, కొట్లు, షెడల్లో కట్టివేయాలి. చెట్ల కింద ఉంచొద్దు. ఉరుములు, మెరుపులతో వర్షం పడినప్పుడు రైతులు పొలాల వద్ద ఉండకూడదు.



## రేవంత్ తో నాకేం పని? తెలంగాణలో మా పార్టీ వారు చూసుకుంటారని ఎద్దేవా

తిరువనంతపురం, ఏప్రిల్ 7: తనతో చర్చకు రావాలన్న సీఎం రేవంత్ రెడ్డి సవాల్ పై కేరళం ముఖ్యమంత్రి పినరయ విజయన్ తిమ్మిక్కొట్టారు. ఆయనతో చర్చకు దిగే ఉద్దేశం తనకు లేదన్నారు. రేవంత్ తో చర్చకు దిగించేందుకు తెలంగాణలో పార్టీలు ఉన్నాయని, ఆయన ప్రభుత్వ పనితీరుపై అక్కడి ప్రజలే తీర్పునివ్వాలని వ్యాఖ్యానించారు. తమ పార్టీ నేతలు అక్కడ రేవంత్ వ్యవహారంపై మాట్లాడుతారని అన్నారు. సీఐ ఆయోగ్ 2023-24 సస్టిరాఫివృద్ధి లక్ష్యాల సూచీలో కేరళ తొలి స్థానంలో ఉందని పినరయ విజయన్ అంటున్నారని, ఇది కేరళలో ఏడు దశాబ్దాల ప్రభుత్వాలన్నింటి కృషి అని సోమవారం సీఎం రేవంత్ పేర్కొన్న సంగతి తెలిసింది. అందులో కాంగ్రెస్ నేతృత్వంలోని యూడిఎఫ్ కూడా ఉందని గుర్తించాలన్నారు. అందరి కష్టాన్ని సొంత ఖాతాలో వేసుకోవడం సరికాదని హితవు పలికారు. ఈ అంశంపై చర్చించేందుకు సిద్ధంగా ఉన్నానని, చర్చకు రావాలని పినరయ విజయన్ కు సవాల్ విసిరారు. తెలంగాణ ప్రభుత్వ పనితీరును విమర్శిస్తూ కేరళ సీఎం పినరయ విజయన్ రాసిన లేఖపై సీఎం రేవంత్ రెడ్డి మరోసారి స్పందించారు. కేరళ ప్రభుత్వ పనితీరుపై తన విమర్శలను ఎంతో గౌరవప్రదంగా, హుందాగా వ్యక్తం చేశానని అన్నారు. విజయన్ మాత్రం తక్కువ స్థాయి భాషను ఉపయోగించాలని నిర్ణయించుకున్నట్లు చెప్పారు. ‘మీ అసహనపూరిత వ్యాఖ్యలకు నేను అదే రీతిలో స్పందించను.



మీరు నా రాష్ట్రానికి వచ్చినప్పుడు, ఒక అతిథికి చేయాల్సిన అన్ని మర్యాదలు చేస్తానని మాట ఇస్తున్నా. ప్రస్తుత తెలంగాణ పరిస్థితికి మీరు సీఐ ఆయోగ్ ఎన్టీజీ ఇండెక్స్ 2023-24ని ప్రామాణికంగా చూపిస్తున్నారు. ఆ సూచి డిసెంబర్ 2023తో ముగిసిన బీఆర్ఎస్ పదేళ్ల దుష్పరిపాలనను ప్రతిబింబిస్తుంది. మా ప్రభుత్వం 28 నెలలు పూర్తి చేసుకుంది. 2024-25లో తెలంగాణ జీఎస్టీ

రూ.16.12 లక్షల కోట్లుగా ఉంది.. 10.7 శాతం వృద్ధిని నమోదు చేసింది. ఇది జాతీయ సగటు 9.9 శాతం కంటే ఎక్కువ. కర్ణాటక, తమిళనాడు, మహారాష్ట్ర, కేరళలను అధిగమించి భారత్ లోనే అత్యధిక తలసరి ఆదాయం ఉన్న రాష్ట్రంగా తెలంగాణ నిలిచింది. కేరళ ప్రజలకు మీ హయాంలో ఏం జరిగిందో చూపించండి’ అని ఎక్సెల్ పేర్కొన్నారు.

## తెలంగాణలో మావోయిస్టుల శకం ముగిసింది

- కర్ణాటకలో స్వేచ్ఛగా తిరిగి వెనలుబాటు
- మావోయిస్టు అడ్డాలింట్ల అభివృద్ధి పరుగులు
- రాష్ట్ర డీజీపీ శివధర్ రెడ్డి వెల్లడి

ములుగు, ఏప్రిల్ 7: తెలంగాణలో మావోయిస్టుల శకం ముగిసిందని డీజీపీ శివధర్ రెడ్డి అన్నారు. ఒకప్పుడు తుపాకుల మాత్రం, అశాంతితో నిండిన తెలంగాణ అటవీ ప్రాంతాల్లో ఇప్పుడు శాంతి గీతం వినిపిస్తోంది. దశాబ్దాల కాలంగా మావోయిస్టుల అడ్డాలింట్ల ఉన్న ప్రాంతాల్లో ఇప్పుడు అభివృద్ధి పరుగులు తీస్తోంది. తెలంగాణలో మావోయిజం పూర్తిగా అంతరించిందని రాష్ట్ర డీజీపీ శివధర్ రెడ్డి అధికారికంగా ప్రకటించారు. ‘ఫేస్ టు ఫేస్’ కార్యక్రమంలో పాల్గొన్న ఆయన, కర్ణాటక వంటి మారుమూల ప్రాంతాల్లో మారుతున్న పరిస్థితులను వివరించారు. ఒకప్పుడు దట్టమైన అడవుల్లో సమాంతర ప్రభుత్వాన్ని నడిపిన మావోయిస్టుల ఉనికి ఇప్పుడు తెలంగాణలో లేదని డీజీపీ స్పష్టం చేశారు. ఆపరేషన్ కార్గి విజయవంతం కావడంతో పాటు, కీలక నాయకత్వం, సైన్యదృక్పథాలు సైతం బయటకు రావడంతో ఆ వ్యవస్థ పూర్తిగా కొలాప్స్ అయిందని ఆయన పేర్కొన్నారు. ఇప్పుడు ఈ ప్రాంతాలు నక్కలే రహిత జోన్లుగా మారాయని, ప్రజలు స్వేచ్ఛగా తిరుగుతున్నారని తెలిపారు. గతంలో కనీస సౌకర్యాలు లేకపోవడమే నక్కలిజం పెరగడానికి ప్రధాన కారణమని గుర్తించిన ప్రభుత్వం, ఇప్పుడు ఆ లోటును భర్తీ చేస్తోంది. బాహ్య ప్రపంచంతో సంబంధం లేని కర్ణాటక వంటి ప్రాంతాలకు ఇప్పుడు బిటి రోడ్ల నిర్మాణం జరుగుతోంది. దీనివల్ల ఆదివాసీలకు రవాణా




సౌకర్యం మెరుగుపడింది. అత్యవసర సమయాల్లో ఆసుపత్రికి వెళ్లడానికి గ్రామస్థుల కోసం ప్రభుత్వం ఒక ఆటో, టాపిలీస్ కమ్యూనిటీ వాహనాలుగా అందజేసింది. గతంలో 12-13 కిలోమీటర్లు కాలినడకన వెళ్లాలైన దుస్థితి ఇప్పుడు తొలగిపోయింది. ఇప్పటికీ విద్యుత్ సౌకర్యం లేని మారుమూల ఇళ్లకు సోలార్ కండిక్షన్ పంపిణీ చేయడం ద్వారా ప్రభుత్వం చీకట్లను తొలగిస్తోంది. కనీసం ఆధార కార్డులు, ఓటు హక్కు వంటి కనీస గుర్తింపు కూడా లేని ఆదివాసీలకు ఇప్పుడు అన్ని ప్రభుత్వ ఫలాలను అందించడమే లక్ష్యంగా

పోలీస్ బాస్ స్వయంగా క్షేత్రస్థాయిలో పర్యటించారు. ఈ ప్రాంతాలను పర్యాటక కేంద్రాలుగా తీర్చిదిద్దే అవకాశం ఉందని, అటవీ వనరులను కాపాడుకుంటూనే అభివృద్ధిని ముందుకు తీసుకెళ్లమని డీజీపీ భరోసా ఇచ్చారు. తుపాకీ గొట్టం ద్వారా కాకుండా, అభివృద్ధి ద్వారానే మార్పు సాధ్యమని తెలంగాణ ప్రభుత్వం నిరూపిస్తోంది. కర్ణాటక వంటి ప్రాంతాల్లో వేసిన రోడ్లు కేవలం రవాణా కోసమే కాదు, ఆ ప్రజల ఉజ్వల భవిష్యత్తు కోసం వేసిన బాటలు అని చెప్పవచ్చున్నారు.

## బిటి కారిడార్ లో హైద్రా భారీ ఆపరేషన్

12 వందల కోట్ల విలువైన 8 ఎకరాలు స్వాధీనం

హైదరాబాద్, ఏప్రిల్ 7: బిటి కారిడార్ లో హైద్రా భారీ ఆపరేషన్ నిర్వహించింది. మంగళవారం ఖానామెట్ లో రూ. 12 వందల కోట్ల విలువైన ప్రభుత్వ భూమిని కట్టా చెర నుంచి కాపాడింది. ఇందుకు సంబంధించి వివరాలిలా ఉన్నాయి. బిటి కారిడార్ కు చేరువలోని ఖానామెట్ లో 8 ఎకరాలకు పైగా ప్రభుత్వ భూమిలో ఆక్రమణలు తొలగించింది హైద్రా. స్థానికుల ఫిర్యాదు మేరకు రంగంలోకి దిగిన హైద్రా అధికారులు ఆక్రమణల కూల్చివేత చేపట్టారు. హైద్రా కాపాడిన ప్రభుత్వ భూమి విలువ సుమారు రూ. 12 వందల కోట్లు ఉంటుందని అంచనా వేస్తున్నారు అధికారులు. ఖానామెట్ లోని సర్వే నంబర్ 55లో ఉన్న ప్రభుత్వ భూమిలో భారీ ఆపరేషన్ చేపట్టారు హైద్రా అధికారులు. ఈ స్థలంలో తాత్కాలిక షెడ్యూ, నిర్మాణాలు తొలగించారు హైద్రా అధికారులు. హైద్రా వార్నింగ్ తో ఆరేసిన ఫ్లాంట్ ను స్వయంగా తొలగించింది ప్రభుత్వ భూమిని ఆక్రమించిన నిర్మాణ సంస్థ. ప్రభుత్వ భూమిలో కార్మికుల కోసం ఏర్పాటు చేసిన షెడ్యూ తొలగించిన హైద్రా.. మొత్తం భూమి చుట్టూ ఫెన్సింగ్ ఏర్పాటు చేసింది. ప్రభుత్వ భూమిగా బోర్డులు ఏర్పాటు చేసి, ఆన్లైన్ ల్యాండ్ గుర్తింపు, ప్రాపర్టీ ట్యాక్ లిస్ట్ లో నమోదు చేసినట్లు తెలిపారు అధికారులు. రియల్ ఎస్టేట్ సంస్థల తప్పుడు +-అకెయిషన్లపై చర్యలు తీసుకుంటామని తెలిపారు అధికారులు.





# దేశానికే బిక్కుచి తెలంగాణ ఆడిట్ మోడల్!

- ఆడిటింగ్లో హ్యూటీక్ సాధించడం గర్వకారణం
- డిప్యూటీ సీఎం భట్టి విక్రమార్క
- సచివాలయంలో కలిసిన గుజరాత్ ఆడిట్ బృందం

**హైదరాబాద్, ఏప్రిల్ 7:** తెలంగాణ ఆడిట్ శాఖ దేశంలోనే నెంబర్ వన్ స్థానంలో నిలవడం రాష్ట్రానికే గర్వకారణమని డిప్యూటీ సీఎం భట్టి విక్రమార్క అన్నారు. ఆన్లైన్ ఆడిటింగ్లో అత్యుత్తమ ప్రమాణాలు పాటిస్తూ వరుసగా మూడుసార్లు జాతీయ స్థాయిలో ప్రథమ ర్యాంకు సాధించడం ప్రభుత్వ పారదర్శకతకు, సమర్థవంతమైన పాలనకు నిదర్శనమని పేర్కొన్నారు. మంగళవారం సచివాలయంలో భట్టి విక్రమార్కను గుజరాత్ రాష్ట్ర ఆడిట్ శాఖ ఉన్నతాధికారుల బృందం కలిసింది. ఈ సందర్భంగా రాష్ట్రంలో అమలవుతున్న ఆడిటింగ్ విధానాలను ఆయన వారికి వివరించారు. తెలంగాణ ఆడిటింగ్ విధానాలను, ఇక్కడి ఆన్లైన్ వ్యవస్థను అధ్యయనం చేసేందుకు వచ్చిన గుజరాత్ బృందం రాష్ట్ర ప్రగతిని అభినందించింది. మన రాష్ట్రంలోని ఉత్తమ విధానాలు దేశానికే ఆదర్శంగా నిలవడం శుభపరిణామమని భట్టి విక్రమార్క ఈ సందర్భంగా వ్యాఖ్యానించారు. తెలంగాణ మోడల్ పాలనను పరిశీలించేందుకు వచ్చే ఇతర రాష్ట్రాల బృందాలకు ప్రభుత్వం తరఫున పూర్తి సహకారం అందిస్తామని స్పష్టం చేశారు. ఇక్కడి సాంకేతిక పరిజ్ఞానం, ఆడిటింగ్ ప్రక్రియలో పాటిస్తున్న వేగం తమకు ఎంతో నచ్చిందని గుజరాత్ ప్రతినిధులు పేర్కొన్నారు. సాంకేతికతను జోడించి ఆడిటింగ్ ప్రక్రియలో జవాబుదారీతనం పెంచడం వల్లే ఈ అరుదైన విజయాలు సాధ్యమవుతున్నాయని డిప్యూటీ సీఎం భట్టి విక్రమార్క చెప్పారు. నిధుల వినియోగంలో పక్కా ఆడిటింగ్ నిర్వహించడం ద్వారా ప్రజా ధనం దుర్వినియోగం కాకుండా చూస్తున్నామని తెలిపారు. తెలంగాణలో అమలవుతున్న ఈ విధానాలను దేశంలోని ఇతర రాష్ట్రాలు కూడా అనుసరించడం సంతోషకరమన్నారు. భవిష్యత్తులో ఈ వ్యవస్థను మరింత బలోపేతం చేసి, పారదర్శకతలో రాష్ట్రం అగ్రస్థానంలో కొనసాగిలా చర్యలు తీసుకుంటామని ధీమా వ్యక్తం చేశారు. ఈ కార్యక్రమంలో ఆడిట్ శాఖ ఉన్నతాధికారులు, గుజరాత్ బృందం సభ్యులు పాల్గొన్నారు.

# ఆటో గ్యాస్ కప్పాలకు చెక్!

కొరత లేకుండా చూడాలి.. కంపెనీలకు కమిషన్ ఆదేశం

17 బంకులు మళ్ళీ ఘరూ.. పనితీరుపై స్ట్రీఫెన్ సమీక్ష



**హైదరాబాద్, ఏప్రిల్ 7:** ఆటో ఎల్పీజీని నిరంతరాయంగా తెప్పించి బంకుల్లో ఎక్కడా కొరత లేకుండా చూడాలని కంపెనీలకు తెలంగాణ పౌరసరఫరాల శాఖ కమిషనర్ స్ట్రీఫెన్ రవీంద్ర స్పష్టం చేశారు. గత వారం రోజులుగా కంపెనీలు మంచి పనితీరు కనబరిచాయని కొనియాడారు. మంగళవారం హైదరాబాద్లో ఆటో ఎల్పీజీ సరఫరా చేసే ప్రైవేట్ మార్కెటింగ్ కంపెనీలతో ఆయన సమీక్ష సమావేశం నిర్వహించారు. గత వారం రోజుల్లో మొత్తం 363 మెట్రిక్ టన్నుల ఆటో ఎల్పీజీని తెప్పించి సరఫరా చేశారని వివరించారు. ఈ క్రమంలోనే మూతపడిన 17 బంకులను మళ్ళీ తెరిపించినట్లు పేర్కొన్నారు. గ్యాస్ సరఫరాను పెంచి మూతపడిన బంకులను పునఃప్రారంభించడంలో సూపర్ గ్యాస్, గో గ్యాస్, బోబల్ ఎనర్జీస్, ప్రైవేట్ ప్యూయల్ కంపెనీలు చేసిన కృషిని కమిషనర్ అభినందించారు. అయితే పనితీరు విమాత్రం మెరుగుపరచుకోని పలు కంపెనీల పట్ల స్ట్రీఫెన్ రవీంద్ర తీవ్ర అసంతృప్తి వ్యక్తం చేశారు. ఆటో ఎల్పీజీని అధికంగా తెప్పించి అన్ని బంకుల్లో సరఫరా చేయాలని కీలక ఆదేశాలు జారీ చేశారు. ఆటో డ్రైవర్ల ఉపాధి దెబ్బతినకుండా ఉండాలంటే గ్యాస్ సరఫరా అగ్రకుండా చూడాలని ఆయిల్ కంపెనీలకు స్పష్టం చేశారు. హైదరాబాద్లో ఆటో గ్యాస్ కొరత రాకుండా ఉండేందుకు అన్ని చర్యలు చేపట్టమని వెల్లడించారు. బంకులకు వస్తున్న గ్యాస్ లెక్కలను పౌరసరఫరాల శాఖ ప్రతిరోజూ పర్యవేక్షిస్తుందని చెప్పారు. ఏదైనా సమస్య ఉంటే హెల్ప్ లైన్ నంబర్ 1967కు ఫోన్ చేయాలని సూచించారు.

# మణిపూర్లో మరోసారి ఉద్రిక్తత

నిరసనకారులకు, పోలీసులకు మధ్య ఘర్షణ

**ఇంఫాల్, ఏప్రిల్ 7:** మణిపూర్లో మరోసారి ఉద్రిక్తపరిస్థితులు నెలకొన్నాయి. బిష్ణుపూర్ జిల్లాలో నిరసనకారులకు, పోలీసులకు మధ్య ఘర్షణ చెలరేగినట్లు అధికారులు మం గళవారం తెలిపారు. ఆగ్రహించిన పోలీసులు ఆందోళనకారులపై కాల్పులకు దిగారన్నారు. మంగళవారం తెల్లవారుజామున మొయిరాంగ్ ట్రాన్స్ఫార్మర్ ప్రాంతంలో ఒక నివాసం పై అనుమానిత వ్యక్తులు జరిపిన బాంబుదాడిలో ఐదేళ్ల బాలుడు, ఆరు నెలల చిన్నారుల మరణించగా, తల్లికి తీవ్రగాయాలయ్యాయి. ఈ ఘటనపై ఆగ్రహించిన గ్రామస్థులు ఇంఫాల్ సహా పలు ప్రాంతాల్లో ఆందోళన చేపట్టారు. రవాణాదారులను దిగ్బంధించారు. ఈ ప్రాంతంలో పెట్రోల్ బంక్ సమాహారంలో రెండు ఆయిల్ ట్యాంకర్స్, ట్రక్కు నిప్ప టించారు. మొయిరాంగ్ పోలీస్ స్టేషన్ సహా ఇంఫాల్ ఈస్ట్, ఇంఫాల్ వెస్ట్ జిల్లాల్లో ట్రైద్రను తగల బెట్టి నిరసన వ్యక్తం చేశారు. బిష్ణుపూర్ జిల్లాలోని కేంద్ర బలగాల శిబి రంపై దాడి చేశారు. ట్రాన్స్ఫార్మర్ను 200 మీటర్ల దూరంలో ఈ శిబిరం ఉంది. ఆగ్రహించిన పోలీసులు వారిపై కాల్పులకు దిగడంతో నలుగురు వ్యక్తులు గాయపడ్డారు.



# గ్యారంటీలు ఏవీ? రేవంత్పై హాలీష్ ఫైర్!

- పరిగిలో భూముల దోపిడీపై ధ్వజం
- లప్పా జంక్షన్ వద్ద బీఆర్ఎస్ నేతల అరెస్ట్
- తమ్ముడి కోసం రైతుల భూములా?
- రేవంత్ ఓ రాజధానిరాడు: హాలీష్ రావు
- కాంగ్రెస్కు ప్రతిపక్ష హోదా కూడా దక్కదు

**హైదరాబాద్, ఏప్రిల్ 7:** వంద రోజుల్లో ఆరు గ్యారంటీలు ఏమయ్యాయని ముఖ్యమంత్రి రేవంత్ రెడ్డిని మాజీ మంత్రి హాలీష్ రావు ప్రశ్నించారు. తొమ్మిది వందల రోజులైనా హామీలు నెరవేర్చలేదని విమర్శించారు. వికారాబాద్ జిల్లా పరిగిలో భూములు కోల్పోతున్న రైతులను పలకరించేందుకు వెళ్తున్న హాలీష్ రావును పోలీసులు అక్రమంగా



అరెస్ట్ చేశారు. రేవంత్ సర్కార్ తీరుపై ఆయన తీవ్ర ఆగ్రహం వ్యక్తం చేశారు.

## లప్పా జంక్షన్ వద్ద ఉద్రిక్తత

పరిగికి వెళ్తున్న హాలీష్ రావు కాన్వాయ్ ను అప్పా జంక్షన్ వద్ద పోలీసులు అడ్డుకున్నారు. లాల్లీలను అడ్డంగా పెట్టి నేతలను నిలువరించారు. ఈ క్రమంలో పోలీసులు, బీఆర్ఎస్ నేతల మధ్య వాగ్వివాదం జరిగింది. హాలీష్ రావుతో పాటు మాజీ మంత్రిలు సబితా ఇంద్రారెడ్డి, ఎర్రబెల్లి దయాకర్ రావును అరెస్ట్ చేసి శంపాబాద్ పోలీస్ స్టేషన్ కు తరలించారు. పోలీసు నిర్బంధాల మధ్యే రైతులకు అండగా పోరాటం కొనసాగిస్తామని నేతలు స్పష్టం చేశారు.

## పేద రైతుల భూములపై కన్ను

పరిగిలో ఎస్సీ, ఎస్టీ రైతుల సాగు చేసుకుంటున్న భూములను లాక్సాని సీఎం తన సోదరుడికి కట్టబెట్టే ప్రయత్నం చేస్తున్నారని హాలీష్ రావు ఆరోపించారు. రేవంత్ పాలనను రాక్షస పాలన, గడ్డిల పాలనగా అభివర్ణించారు. సాగుకు పనికిరాని భూముల్లో పరిశ్రమలు పెట్టాలి కానీ రైతుల పొట్ట కొట్టడం ఏంటని నిలదీశారు. ప్రభుత్వం

చేసేది అంతా బోగస్ పాలన అని ఎద్దేవా చేశారు.

## అరెస్టులతో లాణవలేరు

ప్రభుత్వాన్ని ప్రశ్నిస్తే అరెస్టులు చేస్తున్నారని హాలీష్ రావు మండిపడ్డారు. కష్టాల్లో ఉన్న రైతులను పలకరించేందుకు కూడా అనుమతించకపోవడం దారుణమన్నారు. వచ్చే ఎన్నికల్లో కాంగ్రెస్ సింగిల్ డిజిటికే పరిమితం అవుతుందని ఎద్దేవా చేశారు. ఆ పార్టీకి కనీసం ప్రతిపక్ష హోదా రాదని జోస్యం చెప్పారు. మళ్ళీ కేసీఆర్ నాయకత్వంలో రామరాజ్యం వస్తుందని ధీమా వ్యక్తం చేశారు.

# ప్రశ్నించే గొంతులను నొక్కడం దుర్మార్గం

- ఇండస్ట్రీయల్ పార్క్ పేరుతో భూముల కబ్జా
- బీఆర్ఎస్ నేతల అరెస్ట్ పిరికిపంద చర్య
- హామీలు పక్కనపెట్టి పేదల భూములపై కన్నెస్తారా?
- భూ దందాపై కేటీఆర్ ఫైర్!
- నిర్బంధాలను వెంటనే ఎత్తివేయాలని డిమాండ్

**హైదరాబాద్, ఏప్రిల్ 7:** ప్రశ్నించే గొంతులను పోలీసు బలంతో నొక్కాలని చూడటం ప్రజాస్వామ్యాన్ని ఖానీ చేయడమేనని బీఆర్ఎస్ వర్గం ప్రెసిడెంట్ కేటీఆర్ మండిపడ్డారు. పరిగి నియోజకవర్గంలోని కాళ్ళాపూర్, రాపోలు గ్రామాల్లో ఇండస్ట్రీయల్ పార్క్ పేరుతో రైతుల నుంచి 1200 ఎకరాల భూమిని బలవంతంగా లాక్సానిపేదాన్ని తీవ్రంగా తప్పుపట్టారు. అధికారంలోకి వచ్చిన నాటి నుంచి రేవంత్ రెడ్డి ప్రభుత్వం ప్రజలకిచ్చిన హామీలను గాలికొదిలేసి, పేదల భూములపై పడిందని ఆగ్రహం వ్యక్తం చేశారు.



చేశారు. తమ భూమిని కాపాడుకోవాలని పోరాడుతున్న రైతులకు బాసటగా నిలిచేందుకు వెళ్తున్న నేతలను అక్రమంగా నిర్బంధించడం కాంగ్రెస్ ప్రభుత్వ పిరికిపంద చర్య అని అభివర్ణించారు. రైతు భరోసా, రుణమాఫీ, ఆరు గ్యారంటీలను అమలు చేయకుండా రైతులను ఇబ్బంది

పెడుతున్న ప్రభుత్వం, ఇప్పుడు పరిశ్రమల పేరుతో భూ సేకరణకు దిగడం దుర్మార్గమని పేర్కొన్నారు. గత రెండున్నరేళ్లలో ఒక్క పరిశ్రమను కూడా తీసుకురాని ఈ సర్కార్, భూములను దోచుకోవడంలో మాత్రం విపరీతమైన ఆసక్తి చూపిస్తోందని మండిపడ్డారు.

## దొంగల్లా ఊళ్లు పంచుకుంటున్నారు

కాంగ్రెస్ నేతలు దొంగల్లా ఊళ్లు పంచుకుంటున్నట్లు భూములను కబ్జా చేస్తున్నారని కేటీఆర్ ఆగ్రహం వ్యక్తం చేశారు. అరెస్టులు, జైళ్లు, అక్రమ కేసులు బీఆర్ఎస్ నాయకులకు కొత్త కాదని, ఉద్యమ కాలం నుంచే ఇవన్నీ ఎదుర్కొని ప్రజల పక్షాన నిలబడ్డామని స్పష్టం చేశారు. ప్రభుత్వం చేసే తాటాకు చప్పుళ్లు, బెదిరింపులకు ఎవరూ భయపడరని, ప్రజల పక్షాన పోరాటం ఆగడని హెచ్చరించారు. ప్రభుత్వం ఎంత అణచివేతకు పాల్పడినా బాధితులకు అండగా ఉంటామని స్పష్టం చేశారు. అక్రమంగా నిర్బంధించిన నాయకులను వెంటనే విడుదల చేయాలని, భూ సేకరణను తక్షణమే నిలిపివేయాలని ఆయన డిమాండ్ చేశారు. నిరుపేద రైతుల ఆస్తులను కాపాడే వరకు తమ పోరాటం విశ్రమించదని కేటీఆర్ తేల్చి చెప్పారు.

# ఇరాన్ నాగరికత అంతమైపోవడం భయం

- ఇస్లాం లేకపోయినా చర్యలు తప్పడం లేదు
- హార్మూజ్ ను తెరవకపోతే విధ్వంసం తప్పదు
- మరోమారు ఘాటుగా హెచ్చరించిన ట్రంప్

**వాషింగ్టన్, ఏప్రిల్ 7:** అమెరికా అధ్యక్షుడు ట్రంప్ మరోసారి ఇరాన్ కు తీవ్ర హెచ్చరికలు చేశారు. ఇరాన్ నాగరికత మొత్తం నేటి రాత్రితో అంతమైపోతుందని అన్నారు. దానిని మళ్ళీ ఎప్పుడీ పునరుద్ధరించలేరని 'ట్రూత్ సోఫల్' వేదికగా పోస్టు పెట్టారు. ఇరాన్లో 47 ఏళ్లుగా ఉన్న అవినీతి, అరాచక పాలన అంతం కానుందని.. ప్రపంచ చరిత్రలో ఈ రాత్రి ఓ మైలురాయిగా నిలిచిపోతుందని పేర్కొన్నారు. ఆ దేశాన్ని తుడిచిపెట్టడం నిజానికి తనకు ఇష్టం లేదని.. కానీ ఆ విధంగా చేయక తప్పలేదని పేర్కొన్నారు. అయితే, ఇరాన్లో కొత్త, తెలివైన నాయకత్వం వచ్చిందని, దాని వల్ల అదృశ్యాలు జరిగి అవకాశం కూడా ఉందన్నారు. మరొకప్పుడు ఇరాన్ హార్మూజ్ ను



తెరవకపోతే ఆ దేశంలోని ఇరాన్లో వంతెనలు, విద్యుత్ కేంద్రాలను లక్ష్యం చేసుకుంటామని సోమవారం ట్రంప్ హెచ్చరించిన విషయం తెలిసింది. అయినప్పటికీ అమెరికా ప్రతిపాదనలను ఇరాన్ తిరస్కరించడంతో.. ట్రంప్ తాజాగా మరోసారి హెచ్చరికలు చేశారు. ఇరాన్లోని

పౌర, మౌలిక సదుపాయాలపై దాడులు చేస్తే.. అంతర్జాతీయ సేరంగా పరిగణిస్తామని ఐక్యరాజ్య సమితి చీఫ్ అంట్వోనియో గుటెరెస్ హెచ్చరించినప్పటికీ అమెరికా దాడులు కొనసాగిస్తోంది. ఇరాన్లోని ఖర్క్ ఐలాండ్ లో ఉన్న దాదాపు 50 లక్షలపై తమ దళాలు దాడులు జరిపినట్లు అమెరికా వెల్లడించింది. అక్కడి రక్షణ వ్యవస్థలపై కూడా దాడులు చేసినట్లు తెలిపింది. ఈ ద్వీపాన్ని స్వాధీనం చేసుకోవడానికి మెరైన్లతో ఆసర్షన్ చేపట్టడానికి ఆగ్రహం యొచిస్తున్నట్లు సమాచారం. ఇరాన్లోని పలు ప్రాంతాల్లోనూ అమెరికా-ఇజ్రాయేల్ దాడులు కొనసాగుతున్నాయి. ట్రంప్ వ్యాఖ్యలపై ఇరాన్ స్పందించింది. ఈ రాత్రికి ఇరాన్ నాగరికత తుడిచి పెట్టకోబోతోందంటూ ట్రంప్ చేసిన వ్యాఖ్యలను తిప్పికొట్టింది. అమెరికా, దాని మిత్రదేశాలే పురాతన నాగరికత కలిగిన ఇరాన్ నుంచి మరిచిపోలేని దెబ్బను రుచి చూస్తారంటూ పేర్కొంది. ఈ మేరకు దక్షిణ ఆఫ్రికాలోని ఇరాన్ ఎంబస్సీ ఎక్స్ వేదికగా పోస్టు పెట్టింది.

# రెడ్ లైన్స్ దాటోద్దు

- అమెరికాకు తలుపులు మూసేసిన ఇరాన్

**టెహ్రాన్/వాషింగ్టన్, ఏప్రిల్ 7:** పశ్చిమాసియాలో ఉద్రిక్తతలు తారాస్థాయికి చేరుకున్నాయి. అటు అమెరికా అధ్యక్షుడు డొనాల్డ్ ట్రంప్, ఇటు ఇరాన్ మధ్య జరుగుతోన్న సవాళ్లు, ప్రతి సవాళ్లతో యుద్ధభూమి మరింత వేడెక్కింది. హార్మూజ్ జలసంధిని తెరవడానికి ట్రంప్ విధించిన గడువు సమీపిస్తున్న తరుణంలో ఇరాన్ కీలక నిర్ణయం తీసుకుంది. ఆగ్రహంతో ఇరాన్ జరుగుతున్న సంప్రదింపులు, శాంతి చర్యలకు తలుపులు మూసేసింది. ఈ మేరకు ఇరాన్ ప్రభుత్వ పత్రిక టెహ్రాన్ టైమ్స్ సోషల్ మీడియాలో ప్రకటన చేసింది. "అమెరికాతో ఉన్న అన్ని దౌత్య, పరోక్ష

సంప్రదింపులు, చర్చల మార్గాల నుంచి ఇరాన్ వైదొలగింది. ఇరు దేశాల మధ్య సందేశాల మార్పిడిని కూడా ముగించింది" ఎక్స్ (ట్విట్టర్) వేదికగా వెల్లడించింది. ఇరాన్ నాగరికత మొత్తం నేటి రాత్రితో అంతమైపోతుందన్న ట్రంప్ బెదిరింపులకు ఇరాన్ దీటుగానే కౌంటర్ ఇచ్చింది. అమెరికా, దాని మిత్రులు కూడా తమ దెబ్బ ఎలా ఉంటుందో రుచి చూస్తాయని హెచ్చరించింది. ఈ క్రమంలోనే పాకిస్తాన్, టర్కీ, ఈజిప్టు మధ్యవర్తిత్వంతో అమెరికాతో జరుగుతున్న చర్చలకు ఇరాన్ ముగింపు పలికింది. తమ 'రెడ్ లైన్స్' (హద్దులు) దాటితే పరిణామాలు తీవ్రంగా ఉంటాయని, తమ స్పందన పశ్చిమాసియా దాటి విస్తరిస్తుందని ఇరాన్ రెవల్యూషనరీ గార్డ్ కార్ప్స్ వార్నింగ్ ఇచ్చింది. ఇప్పటికే గల్ఫ్లోని అమెరికా సైనిక స్థావరాలు, ఇజ్రాయేల్పై బాలిస్టిక్, క్రూయాణ్ క్షిపణులు, డ్రోన్లతో దాడులు చేసినట్లు రివల్యూషనరీ గార్డ్ కార్ప్స్ ప్రకటించింది. సౌదీ అరేబియాలో అమెరికాకు చెందిన రెండు పెట్రోకెమికల్ కాంప్లెక్సులు, ఇజ్రాయేల్ సైనిక సామాగ్రి తరలించే నౌకపై కూడా కచ్చితమైన దాడులు చేశామని పేర్కొంది. పౌర లక్ష్యాలను తాము లక్ష్యం చేసుకోమని, కానీ తమ పౌర మౌలిక సదుపాయాలపై దాడులు చేస్తే మాత్రం వెనకడుగు వేసే



ప్రసక్తేదని, ప్రతీకారం తీర్చుకుంటామని పునరుద్ఘాటించింది.

## మరో బాంబ్ పేల్చిన ఇరాన్


ఓ సైకో తమని ఏం చేయలేదని చెప్పిన ఇరాన్.. ఇప్పటికే చర్చలు ప్రక్రియని నిలిపివేసింది. 'మా ఇంధనం పనరులు, ట్రిబ్యులపై దాడి చేస్తే తీవ్ర పరిణామాలు ఉంటాయి. ప్రపంచ చమురు రవాణా మొత్తాన్ని అస్తవ్యస్తం చేస్తాం' అని ఇరాన్ అభిమేలం జారీ చేసింది. ఇకపోతే ఆసియా, యూరప్, ఉత్తర అమెరికా, పశ్చిమాసియా నౌకలకు గేట్వేగా ఉండే బాబ్ అల్ మండేబ్ మార్గాన్ని మూసేస్తామని ఇరాన్ వార్నింగ్ ఇచ్చింది. ఈ రూట్లోని త్వం 45లక్షల బ్యారెళ్ల చమురు రవాణా జరుగుతుంది. ప్రపంచ చమురు వాణిజ్యంలో 12శాతం ఈ మార్గంలోనే రవాణా జరుగుతుంది. ఒకవేళ ఇది మూసుకుపోతే మరింత ఇంధన సంక్షోభం తలెత్తడం గ్యారంటీ. ఇప్పటికే హార్మూజ్ జలసంధి మూతపడగా.. ఇప్పుడు బాబ్ అల్ మండేబ్ మార్గాన్ని కూడా మూసేస్తే ఆఫ్రికా దేశాల చుట్టూ తిరిగి రావడానికి 14 రోజులు పడుతుంది.



# బెంగాల్ పై కన్నేస్తే.. పాక్ ముక్కలే

- పాక్ రక్షణ మంత్రి ఖవాజా వ్యాఖ్యలకు కౌంటర్
- రెచ్చగొట్టే ప్రకటనలై మండిపడ్డ రాజీనాథ్ సింగ్

**న్యూఢిల్లీ, ఏప్రిల్ 7:** పాకిస్తాన్ కు రక్షణశాఖ మంత్రి రాజీనాథ్ సింగ్ స్ట్రాండర్గ్ వార్నింగ్ ఇచ్చారు. బెంగాల్ పై కన్నేస్తే ఈసారి పాక్ ఎన్ని ముక్కలవుతుందో ఆ దేవుడికే తెలియాలంటూ హెచ్చరికలు చేశారు. భవిష్యత్తులో భారత్ ఏమైనా దాడులకు పాల్పడితే.. కోల్ కతానూ లక్ష్యంగా చేసుకుంటామని పాక్ రక్షణ మంత్రి ఖవాజా ఆసిఫ్ ఇటీవల కచ్చింపులకు పాల్పడ్డారు. కోల్ కతాపై దాడి చేస్తామన్న పాకిస్తాన్ రక్షణ మంత్రి ఖవాజా ఆసిఫ్ వ్యాఖ్యలపై కేంద్ర రక్షణ శాఖ మంత్రి రాజీనాథ్ సింగ్ ఘాటుగా స్పందించారు. ఇలాంటి రెచ్చగొట్టే ప్రకటనలను ఆయన చేయకుండా ఉండాలిని, బెంగాల్ పై కన్నేస్తే పాకిస్తాన్ ఎన్ని ముక్కలుగా విడిపోతుందో భగవంతుడికే తెలియాలని అన్నారు. ఈ వ్యాఖ్యల పైనే తాజాగా రాజీనాథ్ ఘాటుగా స్పందించారు. ఓ వార్తా సంస్థతో ఆయన మాట్లాడుతూ.. ఇలాంటి రెచ్చగొట్టే వ్యాఖ్యల వల్లనే 55 ఏళ్ల క్రితం పాక్ రెండుగా విడిపోయిన



విషయాన్ని గుర్తుచేశారు. 1971లో జరిగిన యుద్ధంలో పాకిస్తాన్ నుంచి విడిపోయి బంగ్లాదేశ్ స్వతంత్ర దేశంగా ఏర్పడింది. నాడు బంగ్లా విముక్తి పోరాటానికి భారత్ సైన్యం అండగా నిలిచింది. ఉద్రిక్తతలను పెంచే ప్రకటనలు చేయవద్దని ఇస్తామాబాద్ నుండి హెచ్చరించారు. వారు బెంగాల్ పై కన్నేస్తే.. ఈసారి పాక్ ఎన్ని

ముక్కలవుతుందో ఆ దేవుడికే తెలియాలి అని వ్యాఖ్యానించారు. భారత్ భవిష్యత్తులో ఎలాంటి దుస్సాహసాలకు పాల్పడినా కోల్ కతాపై దాడి చేస్తామని ఖవాజా ఆసిఫ్ గత శనివారంనాడు నోరుపారేసుకున్నారు. దీనిపై తులనాత్మకంగా కాంగ్రెస్ పార్టీ అధినేత మమతా బెనర్జీ, ఎంపీ అబిషేక్ బెనర్జీ కేంద్ర ప్రభుత్వంపై విమర్శలకు దిగింది. కోల్ కతాపై దాడి చేస్తామని బహిరంగంగా బెదిరించినా ఖవాజా ఆసిఫ్ ప్రకటనలను ఖండించే ధైర్యం ప్రధానమంత్రి నరేంద్ర మోదీ, చోం మంత్రి అమిత్ షాకు లేకుండా పోయిందని అభిషేక్ బెనర్జీ విమర్శించారు. ఒక ఔన్నత్యం ఉన్న కేంద్ర బలగాలకు, బీఎన్ఎఫ్, ఇండియన్ ఆర్మీకు పాక్ అక్రమిత కత్తిరేను తిరిగి పట్టుకునేందుకు స్వేచ్ఛనివ్వాలని అన్నారు. మోదీ, అమిత్, రాజీనాథ్ సింగ్ కు ఆ సాహసం ఉందా? అని ప్రశ్నించారు. మమతా బెనర్జీ సైతం కోల్ కతాపై దాడి చేస్తామన్న పాక్ రక్షణ మంత్రి ఖవాజా ఆసిఫ్ వ్యాఖ్యలపై ప్రధాని మోదీ ఎందుకు మౌనంగా ఉన్నారని ప్రశ్నించారు. భారత్ స్పందన తీవ్రంగా ఉంటుందని ఆయన ఎందుకు హెచ్చరించలేకపోయారు? అని నిలదీశారు. ప్రధాని రాజీనాథ్ మాకు దిమాండ్ చేశారు. ఈ నేపథ్యంలో రాజీనాథ్ సింగ్ తాజాగా స్పందించడం ప్రాధాన్యం సంతరించుకుంది.

## అభివృద్ధికి 'రాజకీయ' గ్రహణం

తెలుగు రాష్ట్రాల్లో సాగుతున్న వింత పోకడలు

రాజకీయాలు ఎన్నికల వరకే పరిమితం కావాలి. కానీ, అధికార పీఠం కోసం రాష్ట్ర ప్రయోజనాలను, అభివృద్ధి ప్రాజెక్టులను పణంగా పెట్టడం పాలకులకు పరిపాటిగా మారింది. తెలంగాణలో మూసీ ప్రక్షాళన నుంచి ఆంధ్రప్రదేశ్ లో అమరావతి నిర్మాణం వరకు.. అన్నీ రాజకీయ చదరంగంలో పావులుగా మారుతుండటం ఆందోళనకరం. రాజకీయాలు వేరు.. అభివృద్ధి వేరు. ఈ రెండింటినీ వేర్వేరు ద్రువాలగా చూడనంత కాలం వ్యవస్థలో మార్పు రాదు. ఈ రెండింటినీ కలగలిపి చూడటం వల్లనే అభివృద్ధి కుంటుపడుతుంది. ప్రస్తుతం తెలుగు రాష్ట్రాల్లో ఇదే పరిస్థితి కనిపిస్తోంది. అభివృద్ధి పథంలో దూసుకుపోవాల్సిన రాష్ట్రాలు, రాజకీయ కక్షలు మరియు సంకుచిత ప్రయోజనాల వల్ల వెనక్కి నెట్టబడుతున్నాయి.

### మూసీ ప్రక్షాళన: పట్టుదల - ప్రతిఘటన

తెలంగాణ రాజధాని హైదరాబాద్ కు తలమానికంగా ఉండాలని మూసీ నది నేడు మురుగు కూపంగా మారింది. దీనిని ప్రక్షాళన చేసి తీరుతామని ముఖ్యమంత్రి రేవంత్ రెడ్డి పట్టుదలతో ఉన్నారు. ఇది ఆహ్వానించదగ్గ పరిణామమే. అయితే, ఈ ప్రాజెక్టులో అత్యంత కీలకమైన అంశం 'నిర్మాణానికి సంక్షేమం'. ఇల్లు కోల్పోయిన వారికి ఇల్లు, స్థలం కోల్పోయిన వారికి స్థలం ఇచ్చి, వారు ఆనందపడేలా ఉత్తమ ప్యాకేజీని అమలు చేయాలి. ప్రభుత్వం చూపిన సమాన ప్రకారం ముందుకు వెళ్లడం మంచిదే, కానీ క్షేత్రస్థాయిలో ప్రజల మనోభావాలను గౌరవించాలి. మరోవైపు, నగర మురుగునీటిని మళ్ళించే ప్రత్యామ్నాయ మార్గాలపై ప్రభుత్వం స్పష్టత ఇవ్వాలి. ఇంతకాలం హైదరాబాద్ మురుగునీటిని మూసీలోనే పారబోశారు, దానికి శాశ్వత పరిష్కారం చూపకుండా కేవలం సౌందర్యకరణ చేస్తే ఫలితం ఉండదు. అయితే, ఈ ప్రాజెక్టును వ్యతిరేకిస్తున్న బిఆర్ఎస్, బిజెపిలు కేవలం రాజకీయ విమర్శలకే పరిమితమవుతున్నాయి తప్ప, 'ఇలా చేస్తే బాగుంటుంది' అని ఎందుకు సలహాలు ఇవ్వడం లేదు? వచ్చే పాలనలో తెలంగాణను అప్పుల పాలు చేశారనే విమర్శలు ఎదుర్కొంటున్న పాత పాలకులు, ఇప్పుడైనా నిర్మాణాత్మక పాత్ర పోషించాల్సిన అవసరం ఉంది. అభివృద్ధిని రాజకీయంతో ముడిపెట్టడం వల్ల రాష్ట్ర ప్రయోజనాలే దెబ్బతింటాయి.

### అమరావతి: అయోమయ రాజకీయం

ఆంధ్రప్రదేశ్ లో అమరావతి పరిస్థితి మరీ దారుణం. ఒక రాష్ట్రానికి రాజధాని అనేది కేవలం కార్యాలయాల సముదాయం కాదు, అది ఆ రాష్ట్ర గౌరవం మరియు ఆదాయ వనరు. 2019లో భారీ మెజారిటీతో 151 సీట్లు కట్టబెట్టిన ప్రజలకు జగన్ మోహన్ రెడ్డి ఇచ్చిన బహుమతి ఏంటి? ఐదేళ్ల పాటు 'మూడు రాజధానుల' పేరుతో కాలయాపన చేయడం, అభివృద్ధిని పడకేయించడం. అప్పుడు రాని 'మావిగన్' ఆలోచనలు ఇప్పుడు ప్రతిపక్షంలో ఉన్నప్పుడు రావడం చూస్తుంటే, అది కేవలం అమరావతిపై ఉన్న ద్వేషమే తప్ప రాష్ట్రంపై ఉన్న ప్రేమ కాదని స్పష్టమవుతోంది. రాజ్యాంగంలో రాజధాని అనే పదం లేదని చెప్పడం ద్వారా ఆయన తన రాజకీయ అజ్ఞానాన్ని లేదా అహంకారాన్ని ప్రదర్శిస్తున్నారు. ప్రజలు చైతన్యం వచ్చి గత ఎన్నికల్లో తగిన తీర్పు ఇచ్చారు. ఇప్పటికైనా వైఫల్యాల నుండి పాఠాలు నేర్చుకోకపోవడం ఆ పార్టీ నేతల దౌర్భాగ్యం. కేవలం అధికార దాహం తప్ప అభివృద్ధిపై వారికి అవగాహన లేదని వారి మాటలే స్పష్టం చేస్తున్నాయి.

### పాలకులు మేల్కోవాలి - ఆరోపణలు వీధిలో

ప్రస్తుత పాలకులు కూడా గతాన్ని గుర్తుంచుకోవాలి. కేవలం రేషన్ కార్డులు, నన్నెలియ్యం, ఉచిత బస్సు ప్రయాణాలు మాత్రమే అభివృద్ధి అని భ్రమపడకూడదు. ఇవి తాత్కాలిక ఉర్రటనిచ్చే సంక్షేమ పథకాలు మాత్రమే. శాశ్వత అభివృద్ధి అంటే మౌలిక వసతుల కల్పన, పారదర్శక పాలన. ముఖ్యంగా, మంత్రి పొంగలేదీ తీనివాసరెడ్డి, ఆయన తనయుడిపై వస్తున్న భూకణ్ణ ఆరోపణల విషయంలో రేవంత్ రెడ్డి ప్రభుత్వం మౌనం వీధిలో. ఈ ఆరోపణలను వెంటనే ఖండించడమే లేదా విచారణ జరిపించడమే చేయకపోతే, ప్రజల్లో అసమానాలు బలపడతాయి. నిర్మాణాత్మక పనులు మొదలుపెట్టకుండా కేవలం ప్రచారానికి పరిమితమైతే, రేవంత్ రెడ్డి కూడా రాజకీయ మూసీలో కొట్టుకుపోవడం ఖాయం. రేవంత్ రెడ్డి 'పూర్వార్ సిటీ' అంటున్నారు, కానీ నగరాలు వాటంతట అవే రావాలి తప్ప ఫోర్స్ చేస్తే రావు. అభివృద్ధి అనేది ఒక సహజ ప్రక్రియ అని గుర్తించాలి.

హైదరాబాద్ నగరం ఈ స్థాయికి చేరడానికి మూడు దశాబ్దాల నిరంతర కృషి ఉంది. అభివృద్ధి అనేది ఆగిపోయే ప్రక్రియ కాదు. ఆంధ్రప్రదేశ్ కు విశాఖ నుంచి ఆదాయం వస్తున్నా, అమరావతి అభివృద్ధి చెందితేనే రాష్ట్రం ఆర్థికంగా నిలదొక్కుకుంటుంది. రైతులు ఇచ్చిన భూములను అభివృద్ధి చేసి, వాటి ద్వారా వచ్చే ఆదాయంతో మౌలిక వసతులు కల్పించడం సరైన మార్గం. పాలకులకు పందేళ్ల ముందుచూపు ఉండాలి. సంకుచిత ఆలోచనలు పక్కన పెట్టి, అభివృద్ధికి బాటలు వేసినప్పుడే రాష్ట్రాల భవిష్యత్తు ఉజ్జ్వలంగా ఉంటుంది. భజనపరుల మాటలు నమ్మి వాస్తవాలను విస్మరిస్తే పతనం తప్పదని గత పాలకులు ఇప్పటికీ నిరూపించారు.

## శబరిమలలో మహిళల ప్రవేశంపై నిషేధం

- 9మంది జడ్జిల సుప్రీం విస్తృత ధర్మాసనం విచారణ
- ప్రాచీన ఆచారాలు కేవలం మత విశ్వాసాలకు సంబంధించినవే
- ఇందులో మహిళల పట్ల వివక్ష లేదని కేంద్రం వాదన

**న్యూఢిల్లీ, ఏప్రిల్ 7:** ప్రాచీనకాలం నుంచి కొనసాగుతోన్న సంప్రదాయాలకు అనుగుణంగానే శబరిమల ఆలయంలో మహిళలకు ప్రవేశ నిషేధం విధించారు కానీ.. దీనికి సంబంధించి వివక్ష ఏమీ లేదని కేంద్రం సుప్రీంకోర్టుకు తెలిపింది. మహిళల ప్రవేశాన్ని అనుమతించడమనేది ఆరాధనా స్వరూపాన్నే మార్చివేస్తుంది. ఆలయ సంప్రదాయాలకు అనుగుణంగా శతాబ్దాలుగా భక్తులు స్వామిని పూజిస్తున్నారని కేంద్రం తరపున సాల్సిబర్ జనరల్ తుషార్ మెహతా వెల్లడించారు. శబరిమల ఆలయంలో మహిళల ప్రవేశానికి సంబంధించి గతంలో వెలువడిన తీర్పును మంగళవారం జస్టిస్ సూర్యకాంత్ నేతృత్వంలోని 9 మంది జడ్జిల ధర్మాసనం సమీక్షిస్తోంది. ఈమేరకు పిటిషన్ దారుల వాదనలు వింటోంది. దీనికి ముందు కేంద్రం తన వివరణను సమర్పించింది. ఈ అంశం పూర్తిగా మత విశ్వాసాలకు సంబంధించినదని పేర్కొన్నారు. న్యాయసమీక్షకు అతీతమైందని వాదించారు. శబరిమల ఆలయంలో మహిళల ప్రవేశానికి సంబంధించి ఉన్న అంక్షలు కొనసాగించాలని సుప్రీంకోర్టును కోరారు. శబరిమల ఆలయంపై 10-50 ఏళ్ల వయస్సు మహిళల ప్రవేశంపై నిషేధాన్ని రద్దు చేస్తూ



2018లో సుప్రీంకోర్టు చరిత్రాత్మక తీర్పు ఇచ్చింది. అయితే ఈ తీర్పుపై పలు రివ్యూ పిటిషన్లు దాఖలయ్యాయి. ఈ క్రమంలోనే 9 మంది సభ్యుల విస్తృత ధర్మాసనం ఈ కేసును విచారించింది. శబరిమల ఆలయంలో మహిళల ఎంట్రి అంశంపై ఇవాళ సుప్రీంకోర్టులో విచారణ జరుగుతున్నది. 9 మంది సభ్యుల ధర్మాసనం విభిన్న కోణాల్లో ఈ అంశాన్ని విచారిస్తున్నది. సుప్రీం ధర్మాసనంలో సీజీబి సూర్యకాంత్ తో పాటు జస్టిస్ బీవీ నాగరత్న, ఎంఎం సుందర్శే, ఆషాన్కున్డీ అహ్మద్, అలవింద్ కుమార్, ఆగస్టిన్ జార్జ్ మాసి, ప్రసన్న బి వల్లే, ఆర్ మహదేవన్, జోయ్ మాల్గా బాగ్నీ ఉన్నారు. 10 నుంచి 50 ఏళ్ల వయసున్న మహిళలకు శబరిమల ఆలయంలోకి ప్రవేశం లేదన్న అంశంతో పాటు మరికొన్ని అంశాలను సుప్రీంకోర్టు పరిశీలిస్తున్నది. అయితే సుప్రీం ధర్మాసనం ముందు కేంద్ర ప్రభుత్వం తన వైఖరిని స్పష్టం

చేసింది. కేరళలోని శబరిమల ఆలయంలోకి మహిళల ప్రవేశం విషయంలో ఉన్న నిబంధనలను కేంద్ర ప్రభుత్వం సమర్పించింది. అయితే ఆ అంశం మత విశ్వాసాలకు చెందుతుందని, మతం పరిధిలోకి వస్తుందని, జూడిషియల్ పరిధిలోకి ఇది రాదని ప్రభుత్వం చెప్పింది. కేంద్రం తరపున సాల్సిబర్ జనరల్ తుషార్ మెహతా తన వాదనలు వినిపించారు. ఏదైనా అశాస్త్రీయ విధానం ఉంటే, దాన్ని శాసనాల ద్వారా పరిష్కరించుకోవచ్చు అన్నారు. ప్రతి మతపరమైన విధానాన్ని గౌరవించాలని, ప్రతి అంశాన్ని హుందాతనానికి, శరీర స్వేచ్ఛకు ఆపాదించలేమన్నారు. మసీదుకు వెళ్లినా, గురుద్వారాకు వెళ్లినా.. ముఖ్యాన్ని కప్పుకోవాల్సి వస్తుందని, అప్పుడు నా గౌరవాన్ని హక్కును లాకున్నారని అనలేమని తుషార్ మెహతా చెప్పారు. మతపరమైన స్వేచ్ఛను రాజ్యాంగం రక్షిస్తుందన్నారు.

## వలస కార్మికులకు కేంద్రం శుభవార్త

ఇక నుంచి 5 కేజీల రెండు సిలిండర్ల సరఫరా

### రాష్ట్రాలకు సూచించిన కేంద్రం

**న్యూఢిల్లీ, ఏప్రిల్ 7:** వలస కార్మికులకు కేంద్రం ఊరట కలిగించింది. వారికి గ్యాస్ సరఫరాపై పెట్రోలియం మంత్రిత్వ శాఖ కీలక నిర్ణయం తీసుకుంది. వలస కార్మికులకు 5 కేజీల ఎఫ్ఐఎల్ గ్యాస్ సిలిండర్ల సరఫరా రెట్టింపు చేయాలని రాష్ట్రాలను కేంద్రం కోరింది. ఈ మేరకు పెట్రోలియం శాఖ కార్యదర్శి నీరజ్ తేజ్ రాశారు. ఓఎస్ఎల్ సహాయంతో పౌర సరఫరాల శాఖ ద్వారా గ్యాస్ పంపిణీ చేయాలని సూచించారు. ఎల్పిజి గ్యాస్ కొరత వల్ల దేశంలో ప్రజలు చాలా ఇబ్బందులు పడుతున్నారు. వలస కార్మికుల సంగతి సరేనీ. ఈ నేపథ్యంలో వలస కార్మికులని దృష్టిలో ఉంచుకుని రోజుకి 5 కేజీల గ్యాస్ సిలిండర్ అప్రెస్ పూఫ్ లేకుండా.. ఏదైనా ప్రభుత్వ గుర్తింపు కార్డు చూపించి కొనుగోలు చేయవచ్చని ఇటీవల కేంద్రం ప్రకటించింది. ఐదు కేజీల గ్యాస్ సిలిండర్ సమాపంలో ఎల్పిజి డిస్ట్రిబ్యూటర్ల దగ్గర అందుబాటులో ఉంటుంది పెట్రోలియం శాఖ తెలిపింది. తాజాగా మంగళవారం వలసకార్మికులకు ఇప్పే గ్యాస్ సిలిండర్ల సంఖ్యను కేంద్రం డబ్బలకే పెంచింది. అంటే వలస కార్మికులు రోజుకి రెండు ఐదు కేజీల ఎల్పిజి సిలిండర్లను కొనుగోలు చేసేందుకు మంత్రిత్వశాఖ వీలు



కల్పించింది. ఈ మేరకు అన్ని రాష్ట్రాలు, కేంద్రపాలిత ప్రాంతాల ప్రధాన కార్యదర్శులకు మంత్రిత్వశాఖ లేఖ రాసింది. మార్చి 21వ తేదీన రాష్ట్రాల చీఫ్లకు రాసిన లేఖలో వలస కార్మికులకు ఐదు కేజీ సిలిండర్లను ఓఎస్ఎల్ (అయిల్ మార్కెటింగ్ కంపెనీ) సహాయంతో ఇవ్వాలని లేఖ రాసింది. అయితే ఈ లేఖలో రాసిన దానికంటే 20 శాతం పరిమితికి మించి పెంచడం జరిగిందని, వలస కార్మికులకు సిలిండర్లను అందుబాటులో ఉంచాలని పెట్రోలియం శాఖ తాజాగా రాష్ట్రాలకు రాసిన లేఖలో పేర్కొంది.

## ఐదు రాష్ట్రాల్లో ఎగ్జిట్ పోస్ట్ నిషేధం

9వ తేదీ నుంచి 29 వరకు అమలు కేంద్ర ఎన్నికల సంఘం ప్రకటన విడుదల

**న్యూఢిల్లీ, ఏప్రిల్ 7:** ఐదు రాష్ట్రాల అసెంబ్లీ ఎన్నికలకు సంబంధించి ఎగ్జిట్ పోస్ట్ పై ఎన్నికల కమిషన్ నిషేధం విధించింది. ఏప్రిల్ 9వ తేదీ ఉదయం 7 గంటల నుండి ఏప్రిల్ 29వ తేదీ సాయంత్రం 6.30గంటల వరకు ఎగ్జిట్ పోస్ట్ సర్వే నిర్వహించడం, వాటి ఫలితాలను వెల్లడించ కూ ఓడదని ఎన్నికల కమిషన్ మంగళవారం ఒక ప్రకటనలో తెలిపింది. ఈ నిర్దిష్ట సమయంలో ఎగ్జిట్ పోస్ట్



నిర్వహించడం లేదా వెల్లడించడం ప్రజా ప్రాతినిధ్య చట్టం

1951లోని సెక్షన్ 126వను ఉల్లంఘించడమేనని హెచ్చరించింది. ఉల్లంఘించిన వారికి రెండేళ్ల కఠిన కారాగార శిక్ష లేదా జరిమానా, లేదా రెండూ అమలు చేయవచ్చని ఆ ప్రకటనలో తెలిపింది. కేంద్ర పాలిత ప్రాంతం పుదుచ్చేరి సహా కేరళ, అస్సాం రాష్ట్రాల్లో ఏప్రిల్ 9న, తమిళనాడులో ఏప్రిల్ 23న అసెంబ్లీ ఎన్నికలు జరగనున్నాయి. పశ్చిమబెంగాల్ లో రెండు దశల్లో ఏప్రిల్ 23, 29 తేదీల్లో పోలింగ్ జరగనుంది. ఎన్నికల ఫలితాలు ఏప్రిల్ 30 లెలుపడనున్నాయి. కేరళ, పుదుచ్చేరిలో మంగళవారం సాయంత్రం 6గంటలకు ప్రచారాన్ని నిలిపివేయాల్సి వుండగా, అస్సాంలో సాయంత్రం 5 గంటల నుండి నిషేధం అమలు కానుంది. పరిమిత సంఖ్యలో పార్టీ కార్యకర్తలు లేదా అభ్యర్థి ఇంటింటికీ వెళ్లి చేసే ప్రచారం మినహా, మరే ఇతర ప్రచారానికి అనుమతి లేదు.

### పది పరీక్షా కేంద్రాన్ని తనిఖీ చేసిన కలెక్టర్



**ఉద్యమ కెరటం, ఆదిలాబాద్:** ఆదిలాబాద్ పట్టణంలోని బాలిక మందిర్ పాఠశాలలో ఏర్పాటు చేసిన పదో తరగతి పరీక్షా కేంద్రాన్ని జిల్లా కలెక్టర్ రాజులిషా మంగళవారం ఆకస్మికంగా తనిఖీ చేశారు. ఈ సందర్భంగా పరీక్షల నిర్వహణ తీరును పర్యవేక్షించిన కేంద్రంలో ఉన్న వనరులపై సంతృప్తి వ్యక్తం చేశారు. విద్యార్థులకు ఎలాంటి ఇబ్బందులు కలగకుండా అన్ని చర్యలు తీసుకోవాలని, నిబంధనల ప్రకారం పరీక్షలను కట్టుదిట్టంగా నిర్వహించాలని ఆదేశించారు. పరీక్షల సమయంలో ప్రశాంత వాతావరణం ఉండేలా చూడాలని, తగిన పర్యవేక్షణతో ఎలాంటి అవకతవకలు జరగకుండా జాగ్రత్తలు తీసుకోవాలని సూచించారు. కలెక్టర్ వెంట పట్టణ తహశీల్దార్ శ్రీనివాస్, ప్లయింగ్ స్టాఫ్ బృందం అధికారులు ఉదయ్ రావు, ప్రేమ్ నివాస్, చిప్ సూపరింటెండెంట్ సారా ఖాతూన్, రెవెన్యూ ఇన్స్పెక్టర్ యాజ్జేందర్ తదితరులు ఉన్నారు.

### మస్జిద్ అనుబంధ భూమి కొనుగోలుకు సర్పంచ్ ఆర్థిక సహాయం



**ఉద్యమ కెరటం, గంభీరాపురపేట:** గంభీరాపురపేట మండలం సర్పాల గ్రామంలో మస్జిద్ అనుబంధ భూమి కొనుగోలు కోసం గ్రామ సర్పంచ్ రాజబోయిన అర్చన ఆంజనేయులు రూ.20వేల ఆర్థిక సహాయం అందించారు. మంగళవారం ఈ మొత్తాన్ని ముస్లిం కమిటీ అధ్యక్షుడు షేక్ షఫీర్, కమిటీ సభ్యులకు అందజేశారు. ఈ సందర్భంగా గ్రామంలో నెలకొన్న మతసామరస్యానికి ఇది మంచి ఉదాహరణగా నిలుస్తుందని స్థానికులు అభిప్రాయపడ్డారు. మస్జిద్ అభివృద్ధికి తమవంతు సహాయం అందించడం ఆనందంగా ఉందని సర్పంచ్ పేర్కొన్నారు. ముస్లిం కమిటీ సభ్యులు సర్పంచ్ కృతజ్ఞతలు తెలియజేస్తూ, గ్రామ అభివృద్ధి కార్యక్రమంలో అన్నివర్గాల ప్రజలు ఐక్యంగా పనిచేయాలని ఆకాంక్షించారు. సహాయం కోరగానే వెంటనే స్పందించి ఆర్థికంగా తోడ్పాటు అందించినందుకు కమిటీ తరఫున షేక్ షఫీర్ ప్రత్యేక కృతజ్ఞతలు తెలిపారు. ఈ కార్యక్రమంలో వార్డు సభ్యుడు కళ్యాణ్ కుమార్, చంద్రయ్య, గ్రామస్థులు రత్నాకర్, బాలనర్సు, శ్రీనివాస్, ఏడబోయిన అనీల్, ముస్లిం కమిటీ ఉపాధ్యక్షుడు ఆసిఫ్, కోశాధికారి సమీర్, సభ్యులు హెదూల్ హుస్సేన్, అహ్మద్ హుస్సేన్, జహీర్ తదితరులు పాల్గొన్నారు.

### పైపులైన్ లీకేజితో వృధాగా నీరు

**పట్టించుకోని గ్రామపంచాయతీ అధికారులు**

**ఉద్యమ కెరటం, తాండూర్:** తాండూర్ గ్రామపంచాయతీ పరిధిలోని 4వ వార్డులో తాగునీటి పైపులైన్ లీకేజీ కారణంగా పెద్ద మొత్తంలో నీరు రోడ్డుపైకి వృధాగా పోతున్నా గ్రామపంచాయతీ అధికారులు పట్టించుకోవడం లేదని స్థానిక ప్రజలు ఆవేదన వ్యక్తం చేస్తున్నారు. గ్రామపంచాయతీ ద్వారా సరఫరా చేసే తాగునీరు పైపులైన్ లీకేజీ కారణంగా నిరంతరం రోడ్డుపైకి పొంగి పోతుండడంతో నీటి వృధా ఎక్కువగా జరుగుతోంది. ఈ విషయాన్ని పలుమార్లు గ్రామపంచాయతీ అధికారులకు, నిబ్బందికి తెలియజేసినా నామమాత్రంగా మాత్రమే మరమ్మత్తులు చేయడంతో సమస్య మళ్ళీ తలెత్తుతోందని వార్డు ప్రజలు తెలిపారు. వేసవి కాలంలో తాగునీటి అవసరాలు అధికంగా ఉన్న సమయంలో ఈ విధంగా నీరు వృధా కావడంతో ప్రజలకు సరిపడా నీరు అందడం లేదని వాపోతున్నారు. ఇప్పటికైనా సంబంధిత గ్రామపంచాయతీ అధికారులు స్పందించి పైపులైన్ కు శాశ్వత మరమ్మత్తులు చేసి సమస్యను పరిష్కరించాలని ప్రజలు కోరుతున్నారు.



### పారిశుధ్య నిర్వహణ పకడ్బందీగా చేపట్టాలి

**ఉద్యమ కెరటం, మంచీర్యాల:** ప్రజాపాలన-ప్రణాళిక కార్యక్రమంలో భాగంగా పారిశుధ్య నిర్వహణను పకడ్బందీగా చేపట్టాలని జిల్లా అదనపు కలెక్టర్ (స్థానిక సంస్థలు) పి.చంద్రయ్య సూచించారు. మంగళవారం కన్నెపల్లి మండలంలోని జన్యూహర్, బేకులపల్లి గ్రామపంచాయతీలను సందర్శించి కొనసాగుతున్న పనులను పరిశీలించారు. ఈ సందర్భంగా మాట్లాడుతూ గ్రామాల్లో ప్రతిరోజూ ప్రతి ఇంటి నుంచి తడి, పొడి చెత్తను వేరేరుగా సేకరించి గ్రామాలను పరిశుభ్రంగా ఉంచాలని అధికారులకు సూచించారు. అంతర్గత రవాదారులు, మురుగు కాలువలను ఎప్పటికప్పుడు శుభ్రం చేయాలని, నీటి ట్యాంకులను ప్రతి పది రోజులకు ఒకసారి శుభ్రపర్చాలని, పైపెలైన్లలో లీకేజీలు లేకుండా చర్యలు తీసుకోవాలి న్నారు. అంగన్వాడీ కేంద్రం, ప్రభుత్వ ప్రాథమిక పాఠశాలను సందర్శించి విద్యార్థులకు అందిస్తున్న సౌకర్యాలు, మధ్యాహ్న భోజనం నాణ్యతను పరిశీలించి అధికారులకు పలు సూచనలు చేశారు. విద్యార్థులతో మాట్లాడి వారికి అందుతున్న ఆహారం, సౌకర్యాలపై వివరాలు తెలుసుకున్నారు. ఇందిరమ్మ ఇండ్ల పథకం కింద మంజూరైన గృహాల నిర్మాణం నిబంధనల ప్రకారం జరిగేలా అధికారులు క్షేత్రస్థాయిలో పర్యవేక్షించాలని సూచించారు. ఇందిరమ్మ ఇండ్ల నిర్మాణానికి ఇసుక కొరత లేకుండా చూడాలని తెలిపారు. అలాగే పెన్షన్లకు సంబంధించి అర్హుల సదరం నిర్దిష్టత తీసుకోవాలని సూచించారు. ఈ కార్యక్రమంలో మండల పరిషత్ అభివృద్ధి అధికారి శ్రీనివాస్ రెడ్డి, మండల పంచాయతీ అధికారి రమ్య, హౌసింగ్ ఏజెంట్ గౌతమి, పంచాయతీ కార్యదర్శులు పారిపెల్లి శ్రీకాంత్, రమణ, ఉప సర్పంచులు కోట ఇంద్రమోహన్, పోలగాని దేవకృ, ఏపీఐ శ్రీనివాస్ తదితరులు పాల్గొన్నారు.



# ప్రజారోగ్యమే లక్ష్యంగా పనిచేయాలి

**జిల్లా కలెక్టర్ రాజులిషా**

**ఉద్యమ కెరటం, ఆదిలాబాద్:** ప్రజారోగ్యమే ప్రధాన లక్ష్యంగా పనిచేసి ఆదిలాబాద్ ను ఆరోగ్యవంతులైన జిల్లాగా తీర్చిదిద్దాలని జిల్లా కలెక్టర్ రాజులిషా వైద్య శాఖ అధికారులకు సూచించారు. మంగళవారం రిమ్సో ఆసుపత్రి ఆడిటో రియంలో నిర్వహించిన ప్రపంచ ఆరోగ్య దినోత్సవం కార్యక్రమానికి ఆదిలాబాద్ ఎంపీ గోడం నగేష్, ఎమ్మెల్యే పాయల శంకర్ తో కలిసి ముఖ్య అతిథిగా హాజరై జ్యోతి ప్రజ్వలన చేసి ప్రారంభించారు. ఈ సందర్భంగా కలెక్టర్ మాట్లాడుతూ ప్రజల్లో ఆరోగ్య అవగాహన పెంపొందించడం అత్యవసరమని, ఆరోగ్య వారోగ్యాల సందర్భంగా సేఫ్ మదర్ హుడ్, ఎయిడ్స్ నివారణ, ఆయుష్ వంటి అంశాలపై వారం రోజుల పాటు అవగాహన కార్యక్రమాలు నిర్వహిస్తామని తెలిపారు. రిమ్సో ఆసుపత్రి జిల్లాలో పాటు పొరుగు రాష్ట్రాల ప్రజలకు కూడా మెరుగైన వైద్య సేవలు అందిస్తోందని కొనియాడారు. శిశు మరణాల రేటు



తగ్గించేందుకు చేపట్టిన 'సంకల్ప' కార్యక్రమం, స్థానిక అంకాలజీ విభాగంలో జరుగుతున్న శస్త్ర చికిత్సలు, టిబి నివారణలో సాధించిన పురోగతికి జాతీయ స్థాయి గుర్తింపు రావడం అభినందనీయమన్నారు. గర్భిణీల్లో రక్తహీనత సమస్యపై ప్రత్యేక దృష్టి పెట్టాలని, పౌష్టికాహారం, ఐరన్ మాత్రల వినియోగంపై అవగాహన కల్పించాలని సూచించారు. అనవసరంగా ఆమ్లపీల వద్ద యాంటిబయోటిక్స్, ఇంజక్షన్లు తీసుకోవడం ద్వారా కిడ్నీ సమస్యలు తలెత్తే ప్రమాదం ఉందని హెచ్చరించారు. వేసవి కాలంలో తగినంత నీరు తాగడం, సరైన నిద్ర, యోగా, వ్యాయామం అలవాటు చేసుకోవాలని తెలిపారు. అనంతరం ఎంపీ గోడం నగేష్ మాట్లాడుతూ ప్రతిఒక్కరూ ఆరోగ్యంపై ప్రత్యేక శ్రద్ధ పెట్టాలని, ఆరోగ్య స్వచ్ఛా పెరిగితే వైద్య ఖర్చులు కూడా తగ్గుతాయని అన్నారు. గ్రామీణ ప్రాంతాల్లో ఆశా వర్షం, వైద్య సిబ్బంది

కోలకపాత్ర పోషిస్తున్నారని ప్రశంసించారు. ఎమ్మెల్యే పాయల శంకర్ మాట్లాడుతూ ఆధునిక జీవనశైలిలో పెరుగుతున్న మానసిక ఒత్తిడిని తగ్గించేందుకు యోగా, నడక వంటి అలవాట్లు అవసరమని పేర్కొన్నారు. నరేంద్ర మోదీ ప్రోత్సాహంతో యోగా ప్రపంచ వ్యాప్తంగా గుర్తింపు పొందిందని తెలిపారు. మున్సిపల్ చైర్మన్ బండారి అనూప మాట్లాడుతూ ఆరోగ్యకరమైన జీవనశైలి కోసం సమయానికి ఆహారం, నిద్ర తప్పనిసరి అని అన్నారు. ఈ సందర్భంగా టిబి నియంత్రణపై ప్రతిజ్ఞ చేయడంతో పాటు ఆయుష్ పోస్ యే అవిష్కరించారు. ఉత్తమ సేవలు అందించిన వైద్యులకు ప్రశంస పత్రాలు అందజేసి, సూతన టిబి ఎక్స్ ప్రెయిజ్ ప్రారంభించారు. టిబి రోగులకు కిట్లను పంపిణీ చేశారు. ఈ కార్యక్రమంలో జిల్లా వైద్యాధికారి నరేందర్ రాజ్, రిమ్సో డైరెక్టర్ కె.బి.సింగ్ రాజ్, ఇతర వైద్య సిబ్బంది పాల్గొన్నారు.

# ప్రజా ఉద్యమాలు బలోపేతం చేయాలి

**సీపిఐ ఖమ్మం జిల్లా కార్యదర్శి దండి సురేష్**

**ఉద్యమ కెరటం, సత్తుపల్లి:** ప్రజా సమస్యల పరిష్కారం కోసం ప్రజా ఉద్యమాలను మరింత బలోపేతం చేయాలని సీపిఐ ఖమ్మం జిల్లా కార్యదర్శి దండి సురేష్ కార్యకర్తలకు పిలుపునిచ్చారు. సాకలి ఐలమ్మ భవనంలో మంగళవారం పాలకుర్తి వీరయ్య అధ్యక్షతన సీపిఐ సత్తుపల్లి టోన్, మండల కమిటీల సమావేశం నిర్వహించారు. ఈ సందర్భంగా ఆయన మాట్లాడుతూ "ఇంటింటికీ సీపిఐ" కార్యక్రమం ద్వారా ప్రతి ఇంటికీ చేరుకొని ప్రజా సమస్యలపై అవగాహన కల్పించి, వారిని ఉద్యమాల వైపు దారితీయాలని సూచించారు. దేశంలో నరేంద్ర మోదీ ప్రభుత్వం అవలంభిస్తున్న విధానాలతో సామాన్య ప్రజల జీవితం



కష్టసాధ్యంగా మారిందని విమర్శించారు. యుద్ధ పరిస్థితుల పేరుతో ప్రజలపై ఆర్థిక భారాలు మోపుతున్నారని ఆరోపించారు. జాతీయ ఉపాధిహామీ పథకాన్ని నిర్దిష్టం చేసి పేదల జీవనోపాధిపై ప్రభావం చూపుతున్నారని, పట్టణ ప్రాంతాల్లో ప్రజలు అనేక సమస్యలతో ఇబ్బందులు పడుతున్నప్పటికీ కేంద్ర, రాష్ట్ర ప్రభుత్వాలు వాటి పరిష్కారంలో విఫలమవుతున్నాయని అన్నారు.

దేశంలో ధనిక, పేద అంతరం పెరుగుతోందని, రైతులు, కూలీలు, కార్మికులు తీవ్ర ఇబ్బందులు ఎదుర్కొంటున్నారని పేర్కొన్నారు. అదేవిధంగా రాష్ట్రంలో రేపంత్ రెడ్డి ప్రభుత్వం ప్రజా సమస్యలపై మరింత దృష్టి పెట్టి, ఇచ్చిన హామీలను త్వరితగతిన అమలు చేయాలని డిమాండ్ చేశారు. జిల్లా కార్యవర్గ సభ్యులు సింగ్ నరసింహారావు మాట్లాడుతూ ప్రజా సమస్యలు ఉన్న చోటా కమ్యూనిస్టులు ముందుంటారని, పార్టీ బలోపేతానికి కార్యకర్తలు కృషి చేయాలని అన్నారు. ఈ సమావేశంలో సీపిఐ పట్టణ కార్యదర్శి నిమ్మలూరి రామకృష్ణ, సహాయ కార్యదర్శి పాలకుర్తి వీరయ్య, సభ్యులు దండు జగన్, రామారావు, కోలేటి వెంకటేశ్వరరావు, నాగరాజు, షేక్ ఖాసింబీ, షేక్ జాన్, సునీల్ తదితరులు పాల్గొన్నారు.

# మొక్కజొన్నకు మద్దతు ధర ఇవ్వాలి

**ఏఐకేఎఫ్ నాయకుడు ఎన్ రెడ్డి హంసారెడ్డి**

**ఉద్యమ కెరటం, హన్మకొండ:** మొక్కజొన్న పంట క్వింటాలుకు రూ.2400 మద్దతు ధర కల్పించి, ప్రతి గ్రామంలో కొనుగోలు కేంద్రాలు ఏర్పాటు చేయాలని ఆల్ ఇండియా కిసాన్ ఫెడరేషన్ (ఏఐకేఎఫ్) జిల్లా ప్రధాన కార్యదర్శి ఎన్ రెడ్డి హంసారెడ్డి డిమాండ్ చేశారు. ఏఐకేఎఫ్ రాష్ట్ర కమిటీ పిలుపు మేరకు మంగళవారం హన్మకొండ కలెక్టర్ కార్యాలయంలో అధికారులకు వివరపత్రం సమర్పించారు. ఈ సందర్భంగా ఆయన మాట్లాడుతూ వ్యవసాయ ఉత్పత్తి ఖర్చులు పెరుగుతున్న సేవభ్యంలో రైతులు తీవ్ర ఇబ్బందులు ఎదుర్కొంటున్నారని అన్నారు. ఆయనకు కష్టపడి పండించిన పంటకు సరైన ధర అల్పించక రైతులు అప్పుల పాల్, కొందరు ఆత్మహత్యలకు పాల్పడుతున్నారని ఆవేదన వ్యక్తం చేశారు. పత్తి పంట సప్లయ్ వంతో ప్రత్యామ్నాయంగా మొక్కజొన్న



సాగు చేసిన రైతులు, ప్రస్తుతం మార్కెట్ సౌకర్యాల లేమితో ఇబ్బందులు పడుతున్నారని తెలిపారు. క్వింటాలుకు రూ.2400 మద్దతు ధర ఉండాలిని చోట వ్యాపారులు, మధ్య దళారులు రూ.1800 లోపే కొనుగోలు చేస్తూ రైతులను నష్టపరుస్తున్నారని వాపోయారు. రాష్ట్ర ప్రభుత్వం మొక్కజొన్న కొనుగోలు కేంద్రాల ఏర్పాటు విషయమై ప్రకటించినా, క్షేత్రస్థాయిలో అమలు జరగడం లేదని

విమర్శించారు. దీంతో వ్యాపారులు, దళారులు లాభపడుతున్నారని పేర్కొన్నారు. ఇప్పటికైనా ప్రతి గ్రామంలో మార్కెట్ కొనుగోలు కేంద్రాలు ఏర్పాటు చేసి రైతుల నుంచి నేరుగా మద్దతు ధరకు కొనుగోలు చేయాలని డిమాండ్ చేశారు. మద్దతు ధర కంటే తక్కువకు కొనుగోలు చేసే వ్యాపారులు, దళారులపై కఠిన చర్యలు తీసుకోవాలని కోరారు. కొనుగోలు కేంద్రాల్లో అనవసర కారణాలతో రైతుల పంటను తిరస్కరించే అధికారులపై కూడా చర్యలు తీసుకోవాలని, మొక్కజొన్నను ఘోషారతుగా మద్దతు ధరకు కొనుగోలు చేసే రైతులకు న్యాయం చేయాలని ప్రభుత్వాన్ని విజ్ఞప్తి చేశారు. ఈ కార్యక్రమంలో రాష్ట్ర కమిటీ సభ్యులు ఓకే.ఎస్. కర్ రాజరెడ్డి, జిల్లా కమిటీ సభ్యులు మల్లారెడ్డి, చీపురు ఓడయ్య, లక్ష్మారెడ్డి తదితరులు పాల్గొన్నారు.

# సాగర్ కాల్వలో ప్రాణాపాయంలో గోమాత

**ప్రాణాలకు తెగించి కాపాడిన రానా**

**ఉద్యమ కెరటం, సత్తుపల్లి:** మానవత్వం ఇంకా సజీవంగా ఉందనే విషయాన్ని నిరూపించే ఘటన ఖమ్మం జిల్లా సత్తుపల్లి నియోజకవర్గం కల్వూరు మండలం రఘునాథ బంజర గ్రామ సమీపంలో చోటుచేసుకుంది. సాగర్ కాల్వలో ప్రమాదపశాత్తు పడిపోయిన ప్రాణాపాయంలో కొట్టుమిట్టాడుతున్న గోమాతను సర్పంచ్ భర్త రానా ప్రాణాలకు తెగించి కాపాడడం స్థానికులను ఆకట్టుకుంది. వివరాల్లోకి వెళితే.. కాల్వలో చిక్కుకుని బయటపడలేక అలమటిస్తున్న గోమాతను గమనించిన రఘునాథ గౌడెం గ్రామ సర్పంచ్ కుక్కా సుధారాణి భర్త రానా క్షణం ఆలస్యం చేయకుండా స్పందించాడు. పరిస్థితి తీవ్రతను అంచనా వేసిన ఆయన



వెంటనే కాల్వలోకి దూకి గోమాతను రక్షించేందుకు ప్రయత్నించాడు. అయితే భయంతో ఉన్న గోవు దగ్గరకు రానీయకపోవడంతో సుమారు రెండు కిలో మీటర్ల మేర కాల్వలో ఈడుకుంటూ వెంటించాల్సి వచ్చింది.

ఇరువైపులా గోడలు ఉండటంతో పరిస్థితి మరింత క్లిష్టంగా మారినా, తన ప్రాణాలను సైతం లెక్కచేయకుండా రానా ధైర్యంగా పోరాడాడు. చివరికి కొంత వెసులుబాటు ఉన్న ప్రదేశానికి చేరుకున్న తర్వాత స్థానికుల సహకారంతో తాళ్ల సహాయంతో గోమాతను సురక్షితంగా ఒడ్డుకు లాగారు. ప్రాణాపాయంలో ఉన్న మూగజీవాన్ని కాపాడిన రానా ధైర్యసాహసం గ్రామంలో ప్రశంసల వర్షం కురిపిస్తోంది. గ్రామ అభివృద్ధికి కృషి చేయడమే కాకుండా కరుణా హృదయంతో గోమాత దొంగలను రక్షించిన ఆయనను స్థానికులు అభినందించారు. ఈ రక్షణ కార్యక్రమంలో కుక్కా లూలు, పోతురాజు రాము, అంజారావు, రావుల సీతయ్య, బండి వెంకయ్య, నల్లగర్ల నాగేశ్వరరావు, కుక్క శ్రీనివాసరావు, కాలికపోగు కృష్ణయ్య తదితరులు పాల్గొన్నారు.

# రోడ్డు ప్రమాదంలో గుర్తుతెలియని వ్యక్తి మృతి

**ఉద్యమ కెరటం, నేరడిగొండ:** మండల కేంద్రంలోని వ్యవసాయ మార్కెట్ కమిటీ సమీపంలో సోమవారం రాత్రి జరిగిన రోడ్డు ప్రమాదంలో సుమారు 40 ఏళ్ల వయస్సు గల గుర్తుతెలియని వ్యక్తి మృతి చెందినట్లు పోలీసులు తెలిపారు. వార్డు తెలిపిన వివరాల ప్రకారం.. రాత్రి సుమారు 11.30

గంటల సమయంలో గుర్తుతెలియని వాహనం అతివేగంగా వచ్చి ఆ వ్యక్తిని డీకొట్టింది. ఈ ప్రమాదంలో తీవ్ర గాయాలపాలైన ఆయన సంఘటన స్థలంలోనే మరణించాడు. మృతుడికి వివరాలు ఇంకా తెలియరాలేదు. కాగా కేసు సమాధు చేసి దర్యాప్తు ప్రారంభించినట్లు తెలిపారు.

మృతుడిని గుర్తించేందుకు ప్రయత్నాలు కొనసాగిస్తున్నారు. మృతుడికి సంబంధించిన ఎలాంటి సమాచారం తెలిసినా స్థానిక ఎస్పీ నెల: 8712659947, ఇచ్చోడ సీఐ నెల: 8712659936 లకు సమాచారం అందించాలని కోరారు.



### తులం బంగారం ఎప్పుడు ఇస్తారు ఎమ్మెల్యే కోవలక్ష్మి



**ఉద్యమ కెరటం, జైసూర్:** ఎన్నికల సమయంలో ఇచ్చిన హామీలను కాంగ్రెస్ ప్రభుత్వం వెంటనే అమలు చేయాలని ఆసిఫాబాద్ ఎమ్మెల్యే కోవలక్ష్మి డిమాండ్ చేశారు. మంగళవారం జైసూర్ మండల కేంద్రంలోని ఎంపీడీఓ కార్యాలయంలో 14 మంది లబ్ధిదారులకు కళ్యాణలక్ష్మి చెక్కులను పంపిణీ చేశారు. ఈ సందర్భంగా ఎమ్మెల్యే మాట్లాడుతూ తెలంగాణ తొలి ముఖ్యమంత్రి కేసీఆర్ ప్రవేశపెట్టిన కళ్యాణలక్ష్మి పథకం ద్వారా లక్ష రూపాయల ఆర్థిక సహాయం అందుతుందని తెలిపారు. కాంగ్రెస్ ప్రభుత్వం ఎన్నికల సమయంలో తులం బంగారం కూడా అందిస్తామని హామీ ఇచ్చిందని, ఆ హామీని ఇప్పటికైనా నెరవేర్చాలని పేర్కొన్నారు. ఆరు గ్యారంటీల పేరుతో అధికారంలోకి వచ్చిన ప్రభుత్వం ప్రజలకు ఇచ్చిన హామీలను అమలు చేయాలని బాధ్యత ఉందని పేర్కొన్నారు. ఎన్నికల హామీలను త్వరగా అమలు చేసి ప్రజల విశ్వాసాన్ని నిలబెట్టుకోవాలని సూచించారు. ఈ కార్యక్రమంలో జైసూర్ మండల ప్రజాప్రతినిధులు, నాయకులు, అధికారులు పాల్గొన్నారు.

### సీఎం సహాయ నిధి చెక్కు అందజేత



**ఉద్యమ కెరటం, జైసూర్:** మండలంలోని జండాగూడ గ్రామానికి చెందిన కోరంగా రాధాబాయికి మంజూరైన ముఖ్యమంత్రి సహాయ నిధి చెక్కును మంగళవారం మార్కెట్ కమిటీ కార్యాలయంలో మార్కెట్ కమిటీ చైర్మన్ కుడ్యేత విశ్వనాథ్ రావు అందజేశారు. బాధితు కుటుంబ సభ్యుల విన్నపం మేరకు ఖానాపూర్ ఎమ్మెల్యే బొజ్జ పబేల్ దృష్టికి ఈ విషయాన్ని తీసుకెళ్లగా రూ.28వేల ఆర్థిక సహాయం మంజూరైంది తెలిపారు. అత్యవసర పరిస్థితుల్లో పేద కుటుంబాలకు వైద్య చికిత్సల కోసం ప్రభుత్వం సీఎం సహాయ నిధి ద్వారా సహాయం అందిస్తోందని పేర్కొన్నారు. అర్హులు ఈ అవకాశాన్ని సద్వినియోగం చేసుకోవాలని సూచించారు. ఈ కార్యక్రమంలో సర్పంచులు ఆత్రం మీరా జాలింపా, మొసం స్పందన భూపతి, చంద్రా కొనల్య షేకు, సేద్యకి జానారావు, మదావి అక్షయ్, కోటాట్ బాపూజీ, దుర్గ సింధు నగేష్, కాంగ్రెస్ నాయకులు మెస్రం అంబాజీ రావు, పెండుర్ ప్రకాష్, గడం గోపీచంద్ పాల్గొన్నారు.

### శనగ కొనుగోలు కేంద్రాన్ని ప్రారంభించిన ఎమ్మెల్యే



**ఉద్యమ కెరటం, జైసూర్:** జైసూర్ మండల కేంద్రంలోని మార్కెటింగ్ కమిటీ గోదాంలో తెలంగాణ రాష్ట్ర మార్కెట్, నాఫెడ్ ఆధ్వర్యంలో ఏర్పాటు చేసిన శనగ కొనుగోలు కేంద్రాన్ని మంగళవారం ఆసిఫాబాద్ ఎమ్మెల్యే కోవలక్ష్మి ప్రారంభించారు. ఈ సందర్భంగా ఎమ్మెల్యే మాట్లాడుతూ రైతులు పండించిన శనగలను కొనుగోలు కేంద్రానికి తీసుకువచ్చి విక్రయించుకోవాలని సూచించారు. ప్రభుత్వం రైతులకు తగిన మద్దతు ధర అందించేలా చర్యలు తీసుకుంటోందని తెలిపారు. శనగ కొనుగోలు కేంద్రం ద్వారా క్వింటాలుకు రూ.5,875 మద్దతు ధరతో కొనుగోలు ప్రారంభించినట్లు పేర్కొన్నారు. ఈ కార్యక్రమంలో జైసూర్ మార్కెట్ కమిటీ చైర్మన్ కుడిమేత విశ్వనాథ్ రావు, ఆసిఫాబాద్ గ్రంథాలయ మాజీ చైర్మన్ కనక యాదవరావు, బీఆర్ఎస్ పార్టీ మండల అధ్యక్షుడు ఇంతియాజ్ లాల, జైసూర్ ఉప సర్పంచ్ డోంగ్ గ్రకాష్, జైసూర్ సహకార మాజీ చైర్మన్ కొడవ హనుమంత్రావు, జిల్లా వ్యవసాయ అధికారి వెంకట్, డీసీసీ మోహన్, ఎంపీడీఓ సుధాకర్ రెడ్డి, తహశీల్దార్ ఆడ బీరాష్, ఆర్ఓ మోహన్, సహకార బ్యాంక్ మేనేజర్ రాజేశ్వర్, సహకార సీఈఓ సోన్ కాంబ్లె జనార్దన్, వివిధ గ్రామాల సర్పంచులు, ఉప సర్పంచులు, బీఆర్ఎస్, కాంగ్రెస్ నాయకులు, అధికారులు, రైతులు తదితరులు పాల్గొన్నారు.

### రోడ్డు ప్రమాదంలో బీఎస్ఎఫ్ మాజీ జవాన్ మృతి



**ఉద్యమ కెరటం, నేరడిగొండ:** మండల కేంద్రంలోని ప్రాథమిక సహకార సంఘం సమీపంలో జాతీయ రహదారి-44పై సోమవారం అర్ధరాత్రి జరిగిన రోడ్డు ప్రమాదంలో బీఎస్ఎఫ్ మాజీ జవాన్ మృతి చెందిన ఘటన చోటుచేసుకుంది. సానిక పోలీసులు, కుటుంబ సభ్యులు తెలిపిన వివరాల ప్రకారం.. బోధ్ మండల కేంద్రానికి చెందిన బీఎస్ఎఫ్ మాజీ జవాన్ జక్కలవార్ మురళి సోమవారం సాయంత్రం 6గంటల ప్రాంతంలో ఇంటి నుంచి బయల్దేరి వెళ్ళాడు. రాత్రి సుమారు 11.30 గంటల సమయంలో రోడ్డు దాటుతున్న క్రమంలో గుర్తు తెలియని వాహనం అతన్ని బలంగా ఢీకొట్టినట్లు తెలిపారు. ఈ ప్రమాదంలో తీవ్ర గాయాలు కావడంతో అప్పటికక్కడే మృతి చెందినట్లు పేర్కొన్నారు. మంగళవారం ఉదయం సోపల్ మీడియాలో వచ్చిన సమాచారం ద్వారా ఘటన గురించి తెలుసుకున్న మృతుని కుటుంబ సభ్యులు పోలీసులకు ఫిర్యాదు చేశారు. వారి ఫిర్యాదు మేరకు కేసు నమోదు చేసి దర్యాప్తు చేపట్టినట్లు పోలీసులు తెలిపారు. గుర్తు తెలియని వాహనాన్ని గుర్తించేందుకు ప్రయత్నాలు కొనసాగుతున్నాయని వెల్లడించారు.

# ప్రతిఒక్కరికి మెరుగైన వైద్య సేవలే లక్ష్యం

### జిల్లా కలెక్టర్ కుమార్ దీపక్

**ఉద్యమ కెరటం, మంచీర్యాల:** ప్రతిఒక్కరికి మెరుగైన వైద్య సేవలు అందించడమే లక్ష్యంగా ప్రభుత్వం చర్యలు తీసుకుంటోందని జిల్లా కలెక్టర్ కుమార్ దీపక్ తెలిపారు. ప్రపంచ ఆరోగ్య దినోత్సవాన్ని పురస్కరించుకుని మంగళవారం జిల్లా కేంద్రంలోని ప్రభుత్వ ఆసుపత్రి నుంచి జిల్లా వైద్య ఆరోగ్యశాఖ అధికారి డాక్టర్ అనిత, మంచీర్యాల మున్సిపల్ కార్పొరేషన్ మేయర్ దర్శి మధుకర్, డిప్యూటీ మేయర్ సల్లా రమ్య, ఆర్ఎంఓలు భీష్మ, శ్రీధర్, ప్రోగ్రామ్ అధికారులు డాక్టర్ ప్రసాద్, డాక్టర్ సునాకర్ నాయక్, నర్సింగ్ కళాశాల ప్రిన్సిపల్ సుజాతలతో కలిసి ర్యాంబీని ప్రారంభించారు. ఈ సందర్భంగా కలెక్టర్ మాట్లాడుతూ ప్రజాపాలన-ప్రగతి ప్రణాళికలో భాగంగా చేపడుతున్న పారిశుధ్య కార్యక్రమాల ద్వారా ప్రజల ఆరోగ్య ప్రమాణాలు మెరుగుపడతాయని తెలిపారు. సూర్యం సహాయక సంఘాల మహిళలకు వైద్య పరీక్షలు నిర్వహించి అవసరమైన వారికి మందులు అందిస్తున్నామని చెప్పారు. జిల్లాలో 25



ఆరోగ్య కేంద్రాలు, 100 ఆయుర్వేద ఆరోగ్య కేంద్రాలు, ప్రాథమిక ఆరోగ్య కేంద్రాలు, సామాజిక ఆరోగ్య కేంద్రాలు, పల్లెటూరు వ్యాఖానాలు, మాతా శిశు ఆసుపత్రి, ప్రభుత్వ ఆసుపత్రులు, ప్రభుత్వ వైద్య, నర్సింగ్ కళాశాలల ద్వారా ప్రజలకు వైద్య సేవలు అందిస్తున్నట్లు తెలిపారు. రాజీవ్ ఆరోగ్యోత్సవ పథకం పరిమితిని రూ.10 లక్షలకు పెంచడం ద్వారా ప్రజా సంక్షేమానికి ప్రభుత్వం కట్టుబడి ఉందన్నారు. జిల్లా నిర్వహించి అవసరమైన వారికి మందులు అందిస్తున్నామని చెప్పారు. జిల్లాలో 25

నాయని, బెల్లంపల్లి, లక్ష్మణపేట ప్రాంతాల్లోని సామాజిక ఆరోగ్య కేంద్రాల ద్వారా ప్రజలకు వైద్య సేవలు అందిస్తున్నామని తెలిపారు. భీమారం, కన్నేపల్లి మండల కేంద్రాల్లో ప్రాథమిక ఆరోగ్య కేంద్రాలు ఏర్పాటు చేయగా, చెన్నూర్ పట్టణంలో సామాజిక ఆరోగ్య కేంద్రం, పట్టణ ప్రాథమిక ఆరోగ్య కేంద్రం ఏర్పాటు చర్యలు కొనసాగుతున్నాయని పేర్కొన్నారు. ప్రభుత్వ ఆసుపత్రుల్లో ఎక్స్రే, ఫోటోథెరపీ వంటి సేవలు అందిస్తున్నామని, తెలంగాణ దయాగోస్టిక్స్ ద్వారా 72 రకాల రక్త పరీక్షలు నిర్వహిస్తున్నామని

తెలిపారు. జాతీయ క్షయ వ్యాధి నియంత్రణలో భాగంగా కేసుల గుర్తింపు, మొబైల్ ఎక్స్రే ద్వారా మారుమూల గ్రామాల్లో పరీక్షలు నిర్వహించడం జరుగుతోందన్నారు. అలాగే మాతా శిశు సంరక్షణలో భాగంగా గర్భిణీల సమోదయ, ఆసుపత్రి ప్రసవాల, సాధారణ ప్రసవాలపై అవగాహన కల్పించడం జరుగుతోందని చెప్పారు. దయాబెటిస్, బీబీ, క్యాన్సర్ వంటి అసంక్రమణ వ్యాధులపై పరీక్షలు నిర్వహించి అవసరమైన వైద్య సేవలు అందిస్తున్నామని తెలిపారు. 14 సంవత్సరాల నిండిన బాలికలకు హెచ్ఐవీ వ్యాక్సిన్ అందించడమే కాకుండా హోమియోపతి, ఆయుర్వేదం వంటి ఆయుర్వేద ఆరోగ్య కార్యక్రమాలు కూడా నిర్వహిస్తున్నామని చెప్పారు. ఈ కార్యక్రమంలో జిల్లా ప్రభుత్వ ఆసుపత్రి పర్యవేక్షకులు, నర్సింగ్ అధికారులు, జిల్లా మాన్ మీడియా అధికారి బుక్క వెంకటేశ్వర్, అల్పాడి శ్రీనివాస్, వెంకటేశ్వర్లు, శ్రీనివాస్, వైద్యాధికారులు డాక్టర్ అమర్, డాక్టర్ రమ్య, వైద్య సిబ్బంది, నర్సింగ్ కళాశాల విద్యార్థులను పాల్గొన్నారు.

# విద్యార్థుల ఆరోగ్యం పట్ల ప్రత్యేక శ్రద్ధ వహించాలి

### జిల్లా కలెక్టర్ కుమార్ దీపక్

**ఉద్యమ కెరటం, మంచీర్యాల:** ప్రభుత్వ పాఠశాలలు, సంక్షేమ వసతి గృహాల్లో విద్య అభ్యసించే విద్యార్థుల ఆరోగ్యం పట్ల ప్రత్యేక శ్రద్ధ వహించాలని జిల్లా కలెక్టర్ కుమార్ దీపక్ అన్నారు. మంగళవారం మండలమట్టి మండల కేంద్రంలోని కేజీబీపీస సంస్థలోని అదనపు తరగతి గదులు, భోజనశాల నిర్మాణ పనులను పరిశీలించారు. ఈ సందర్భంగా కలెక్టర్ మాట్లాడుతూ పాఠశాలలో చేపట్టిన అభివృద్ధి పనులను వేగవంతం చేసి త్వరగా పూర్తిచేయాలని అధికారులకు సూచించారు. పంటశాల, సామాగ్రి నిల్వగదిని పరిశీలించి విద్యార్థులకు ప్రభుత్వం నిర్దేశించిన మెనూ ప్రకారం పౌష్టికాహారం అందించాలని ఆదేశించారు. భోజన తయారీ సమయంలో సిబ్బంది పరిశుభ్రత నియంధనలు పాటించాలని సూచించారు. అనంతరం తెలంగాణ ఆదర్శ పాఠశాల,



జూనియర్ కళాశాలను సందర్శించి విద్యార్థుల సంఖ్య, వారికి కల్పిస్తున్న సౌకర్యాలను పరిశీలించారు. ప్రభుత్వం విద్యారంగం బలోపేతానికి అనేక కార్యక్రమాలు చేపడుతోందని, ఈ నేపథ్యంలో ఉపాధ్యాయులు విద్యార్థులకు

అర్థమయ్యే రీతిలో బోధన చేయాలన్నారు. తరగతిలో వెనుకబడిన విద్యార్థులపై ప్రత్యేక దృష్టి సారించాలని తెలిపారు. అలాగే మండల తహశీల్దార్ కార్యాలయాన్ని సందర్శించి రిజిస్టర్లు, రికార్డులను పరిశీలించారు. అధికారులు, సిబ్బంది విద్యలో సమయపాలన పాటించాలని, కార్యాలయానికి వచ్చే ప్రజలతో జవాబుదారితనంగా వ్యవహరించాలని పేర్కొన్నారు. హాజరు పట్టికను పరిశీలించి విద్యలకు హాజరు కాని ఆరుగురికి షోకాజ్ నోటీసులు జారీ చేయాలని తహశీల్దార్ను ఆదేశించారు. రెవెన్యూ సదస్సుల్లో వచ్చిన భూ సంబంధిత దరఖాస్తులను క్షేత్రస్థాయిలో పరిశీలించి త్వరితగతిన పరిష్కరించాలని, వివిధ ధ్రువపత్రాల కోసం వచ్చిన దరఖాస్తులను నిబంధనలకు అనుగుణంగా పరిశీలించి నిర్ణీత గడువులోగా జారీ చేయాలన్నారు. ఈ కార్యక్రమంలో సంబంధిత అధికారులు పాల్గొన్నారు.

# ఆదిలాబాద్ ఎయిర్పోర్ట్ నిర్మాణానికి కేంద్రం కృషి చేయాలి

- రాష్ట్ర ప్రభుత్వం అన్నివిధాల సహాయ సహకారాలు అందిస్తుంది
- డీసీసీ అధ్యక్షుడు సరోష్ జాదవ్

**ఉద్యమ కెరటం, ఆదిలాబాద్:** ఆదిలాబాద్ జిల్లాలో ఎయిర్పోర్ట్ నిర్మాణ పనులను వేగవంతం చేయడానికి కేంద్ర ప్రభుత్వం కృషి చేయాలని జిల్లా కాంగ్రెస్ పార్టీ అధ్యక్షుడు సరోష్ జాదవ్ కోరారు. జిల్లా కాంగ్రెస్ పార్టీ కార్యాలయంలో మంగళవారం ఏర్పాటు చేసిన విలేజ్ కల సమావేశంలో మాట్లాడారు. జిల్లాలో ఎయిర్పోర్ట్ నిర్మాణానికి కేంద్ర ప్రభుత్వం తక్షణ చర్యలు చేపట్టాలి బీజేపీ ప్రజాప్రతినిధులు కృషి చేయాలని సూచించారు. రాష్ట్ర ప్రభుత్వం ఈ ప్రాజెక్టుకు అన్ని విధాల సహాయ సహకారాలు అందించడానికి సిద్ధంగా ఉందని తెలిపారు. సోమవారం బజార్ హాత్మల్లో మండలం పిప్పిరి గ్రామంలో నిర్వహించిన ప్రజాపాలన-ప్రగతి బాట సభ ఘనవిజయం సాధించడంపై జిల్లా ప్రజలకు, కాంగ్రెస్ శ్రేణులకు కృతజ్ఞతలు తెలిపారు. సీఎం



రేవంత్ రెడ్డి, ఉప డిప్యూటీ సీఎం మల్ల భట్టి విక్రమార్య, డీసీసీ బీష్మ మహేష్ కుమార్ గౌడ్, జిల్లా ఇన్చార్జ్ మంత్రి జూపల్లి కృష్ణారావు, రాజ్యసభ సభ్యుడు వేం నరేందర్ రెడ్డి, రాష్ట్ర ప్రభుత్వ ముఖ్య సహాయకారి పి.సందర్శన్ రెడ్డి సభలో పాల్గొని విజయవంతం చేసినందుకు కృతజ్ఞతలు తెలిపారు. అలాగే ప్రభుత్వ ఏవ్ వెములవాడ ఎమ్మెల్యే ఆది శ్రీనివాస్, బెల్లంపల్లి ఎమ్మెల్యే విజయరమణారావు, మంచీర్యాల ఎమ్మెల్యే ప్రేమ్ సాగర్ రావు, ఖానాపూర్ ఎమ్మెల్యే వెడ్ల బొజ్జ పబేల్, బోధ్ నియోజకవర్గ ఇన్చార్జ్ ఆడి గజేందర్, ఆదిలాబాద్ నియోజకవర్గ ఇన్చార్జ్ కంది

శ్రీనివాస్ రెడ్డి తదితర ప్రజాప్రతినిధులు సభ విజయవంతం చేయడంలో కీలక పాత్ర పోషించారని కొనియాడారు. పిప్పిరి సభ వేదికగా ముఖ్యమంత్రి ఆదిలాబాద్ అభివృద్ధికి పలు హామీలు ఇచ్చారని తెలిపారు. జిల్లాలో యూనివర్సిటీ, ఇంజనీరింగ్ కళాశాల నిర్మాణం త్వరలో చేపడతామని, ఇది విద్యారంగంలో విప్లవాత్మక మార్పులు తీసుకువస్తుందని అన్నారు. బోధ్ నియోజకవర్గానికి వరప్రదానినిగా నిలిచే కృష్ణ ప్రాజెక్ట్ పనులు పూర్తి చేయడంతో పాటు తుమ్మిడిపాటి వద్ద ప్రాణహిత ప్రాజెక్ట్ నిర్మాణం చేపట్టి జిల్లాను సస్యశ్యామలం చేస్తామని ముఖ్యమంత్రి

ఇచ్చిన హామీ రైతులకు పెద్ద అండగా నిలుస్తుందని పేర్కొన్నారు. జూన్ 2 లోపు ఆదిలాబాద్ ఎయిర్పోర్ట్ పనులు ప్రారంభించేందుకు రాష్ట్ర ప్రభుత్వం కట్టుబడి ఉందన్నారు. అదేవిధంగా ఆదిలాబాద్-ఆర్కూర్ రైల్వే లైన్ నిర్మాణానికి రాష్ట్ర ప్రభుత్వం పూర్తి సహకారం అందిస్తుందని తెలిపారు. సహజ వనరులు సమృద్ధిగా ఉన్న ఆదిలాబాద్ జిల్లాలో ఇండస్ట్రియల్ కారిడార్ ఏర్పాటు చేసి పరిశ్రమల అభివృద్ధి సాధిస్తామని, పర్యాటక రంగంలో జిల్లాను రాష్ట్రంలోనే ముందువరుసలో నిలిపేలా చర్యలు తీసుకుంటామని పేర్కొన్నారు. ఈ సమావేశంలో డీసీసీ మాజీ జనరల్ సెక్రటరీ గద్దెత్ సుజాత, మాజీ డీసీసీ నాజిద్ ఖాన్, మార్కెట్ మాజీ చైర్మన్ అల్లూరి సంజీవ్ రెడ్డి, కిసాన్ కాంగ్రెస్ రాష్ట్ర జనరల్ సెక్రటరీ బోరంచు శ్రీకాంత్ రెడ్డి, ఆదిలాబాద్ ఆత్మ కమిటీ చైర్మన్ గిమ్మ సంజీవ్, జిల్లా కాంగ్రెస్ ఉపాధ్యక్షులు సుధాకర్ గౌడ్, గిమ్మ దీపక్, జిల్లా అధికారి ప్రతినిధి బాలారి గోవర్ధన్ రెడ్డి, మాజీ మున్సిపల్ ఛోర్ బిరంబారి సతీష్, జిల్లా కాంగ్రెస్ జనరల్ సెక్రటరీ బండ దేవదాస్ చారి, మల్లాల కరుణాకర్, గౌలి సంజీవ్, కాంగ్రెస్ నాయకులు, కార్యకర్తలు పాల్గొన్నారు.

# జర్మనీలో ఉద్యోగావకాశాలపై మంత్రి వివేక్ ఉన్నతస్థాయి సమావేశం

**ఉద్యమ కెరటం, మంచీర్యాల:** తెలంగాణ కార్మిక, ఉపాధి, గనుల శాఖ మంత్రి జి.వివేక్ వెంకటస్వామి మంగళవారం జర్మనీలోని హానోవర్ నగరంలో జర్మన్ ఫెడరల్ ఎంప్లాయిమెంట్ ఏజెన్సీ అధికారులతో ఉన్నతస్థాయి సమావేశం నిర్వహించారు. రాష్ట్ర యువతకు విదేశీ ఉపాధి అవకాశాలను విస్తరించే విధంగా ఈ సమావేశం జరిగింది. ఈ చర్యలో తెలంగాణ నుంచి జర్మనీకి వైద్యులతో కూడిన మానవ వనరుల పంపిణీ అవకాశాలపై ప్రత్యేకంగా చర్చించారు. ముఖ్యంగా వైద్య శాస్త్రానికి కొరత ఉన్న రంగాల్లో తెలంగాణ యువతకు అవకాశాలను గుర్తించే అంశంపై దృష్టి సూచించారు. తెలంగాణ యువతకు అవసరమైన వైద్య ప్రమాణాలు, భాషా శిక్షణ, నర్సిఫి

కేషన్ ప్రక్రియలపై కూడా సమీక్ష నిర్వహించారు. తెలంగాణ ప్రభుత్వం యువతను అంతర్జాతీయ ప్రమాణాలకు అనుగుణంగా తీర్చిదిద్దేందుకు తీసుకుంటున్న చర్యలను మంత్రి వివేక్ వివరించారు. ముఖ్యంగా తెలంగాణ ఓవర్సీస్ మ్యానేజర్ కంపెనీ (టామ్మామ్) వంటి సంస్థల ద్వారా యువతకు నూతన వైద్యశాస్త్ర శిక్షణ అందిస్తూ గోల్డ్ పరిశ్రమల అవసరాలకు అనుగుణంగా కార్యక్రమాలు అమలు చేస్తున్నట్లు తెలిపారు. ఈ సమావేశంలో ప్రత్యేక ప్రధాన కార్యదర్శి ఎం.దానా కిషోర్, టామ్మామ్ జనరల్ మేనేజర్ నాగభారతి, మేనేజర్ అనిల్ కుమార్, డీసీసీ పీఎంఎం హెడ్ శ్రీనివాస్ రావు, స్కిల్ టాలెంట్ అకాడమీ హెడ్ బాలా రమణి, సరోజ తదితరులు పాల్గొన్నారు.

# అంబేద్కర్ జయంతికి ఏర్పాట్లు చేయాలి

### జిల్లా కలెక్టర్ కుమార్ దీపక్

**ఉద్యమ కెరటం, మంచీర్యాల:** భారత రాజ్యాంగ నిర్మాత డాక్టర్ బిఆర్ అంబేద్కర్ జయంతి వేడుకల దృష్ట్యా పూర్తి ఏర్పాట్లు చేయాలని జిల్లా కలెక్టర్ కుమార్ దీపక్ ఒక ప్రకటనలో తెలిపారు. ఈనెల 14న ఉదయం 9 గంటలకు జిల్లా కేంద్రంలోని బి.వారస్వాల్ ఉన్న అంబేద్కర్ విగ్రహానికి పూలమాలలు వేసి నివాళులు అర్పించు సున్నట్లు తెలిపారు. అనంతరం ఉదయం 9.30 గంటలకు సన్మూర్తిలోని సమీకృత జిల్లా కార్యాలయాల భవన సమావేశ మందిరంలో అంబేద్కర్ చిత్రపటానికి పూలమాలలు వేసి నివాళులు అర్పించే కార్యక్రమం నిర్వహించనున్నట్లు పేర్కొన్నారు. ఉదయం 10 గంటలకు ఇతర కార్యక్రమాలు కొనసాగునున్నట్లు

తెలిపారు. ఈ కార్యక్రమాల సందర్భంగా పోలీస్ శాఖ ఆధ్వర్యంలో బందోబస్తు, ట్రాఫిక్ నియంత్రణ చర్యలు చేపట్టాలని, జిల్లా పౌర సంబంధాల శాఖ ద్వారా విస్తృత ప్రచారం నిర్వహించాలని సూచించారు. విద్యుత్ శాఖ నిరంతర విద్యుత్ సరఫరా అందించాల్సిందిగా, మంచీర్యాల మున్సిపల్ కార్పొరేషన్ పారిశుధ్యం, అంబేద్కర్ ఉన్న అంబేద్కర్ విగ్రహానికి పూలమాలలు వేసి నివాళులు అర్పించు సున్నట్లు తెలిపారు. అనంతరం ఉదయం 9.30 గంటలకు సన్మూర్తిలోని సమీకృత జిల్లా కార్యాలయాల భవన సమావేశ మందిరంలో అంబేద్కర్ చిత్రపటానికి పూలమాలలు వేసి నివాళులు అర్పించే కార్యక్రమం నిర్వహించనున్నట్లు పేర్కొన్నారు. ఉదయం 10 గంటలకు ఇతర కార్యక్రమాలు కొనసాగునున్నట్లు

# “కాంగ్రెస్ కోసం సైనికుల్లా పనిచేయాలి”

- బీఆర్ఎస్, బీజేపీలకు అధికారం కల్ల
- నాగర్ కర్నూల్ సభలో టీ పీసీసీ చీఫ్ మహేష్ కుమార్ గౌడ్
- బీసీలకు 52 శాతం రిజర్వేషన్లు ఇచ్చాలి
- బీఆర్ఎస్ చేసిన రూ. 8 లక్షల కోట్ల అప్పులు తీరుస్తున్నాం
- బావా బామ్మర్లు కొట్లాటతో బీఆర్ఎస్ ఖాళీ



హామీ ఇచ్చారు. పాలమూరు-రంగారెడ్డి ప్రాజెక్టును త్వరగా పూర్తి చేసి లక్షల ఎకరాలకు సాగునీరు అందిస్తామని చెప్పారు. ఈ ప్రాజెక్టుకు జాతీయ హాదా ఇవ్వాలని కేంద్రాన్ని డిమాండ్ చేశారు.

### బీఆర్ఎస్ అప్పుల భారం

నీళ్లు, నిధులు, నియామకాల కోసం వచ్చిన తెలంగాణలో గత బీఆర్ఎస్ ప్రభుత్వం పదేళ్లలో చేసినందుమీ లేదని మహేష్ కుమార్ గౌడ్ ధ్వజమెత్తారు. బీఆర్ఎస్ ప్రభుత్వం రాష్ట్రాన్ని రూ. 8 లక్షల కోట్ల అప్పుల్లో ముంచిందని, ఆ భారాన్ని ఇప్పుడు కాంగ్రెస్ ప్రభుత్వం తీరుస్తోందని వెల్లడించారు. ఎన్ని కష్టాలున్నా ఇచ్చిన హామీలను నెరవేరుస్తూ ముందుకు వెళ్తున్నామని స్పష్టం చేశారు. ఈ కార్యక్రమంలో మంత్రి జూపల్లి కృష్ణారావు, ఎమ్మెల్యే వంశీకృష్ణ, ఎంపీ మల్లు రవి, ఎమ్మెల్యేలు రాజేష్ రెడ్డి, కనీరెడ్డి నారాయణరెడ్డి, ఎఐసీసీ నేతలు సావర్కర్, వంశీచంద్ రెడ్డి పాల్గొన్నారు.

### హామీల అమలులో వెనకడుగు లేదు

రాహుల్ గాంధీ పాదయాత్రలో ప్రజల సమస్యలు తెలుసుకున్నారని, అందుకే స్థానిక ఎన్నికల్లో బీసీలకు 52 శాతం రిజర్వేషన్లు కల్పించామని పీసీసీ చీఫ్ తెలిపారు. కాంగ్రెస్ ప్రభుత్వం ప్రతి పేదవాడికి రేషన్ కార్డు మంజూరు చేసిందని చెప్పారు. ఇందిరమ్మ ఇళ్లు, సన్న బియ్యం, ఉచిత ఆర్డీసీ బస్సు సౌకర్యం వంటి పథకాలు కాంగ్రెస్ ఘనతేనని పేర్కొన్నారు. సోనియా గాంధీ ఇచ్చిన మాట ప్రకారం తెలంగాణ ఇచ్చారని గుర్తు చేశారు.

### గ్రామాల పాల్గొనే గుండెకాయ

కాంగ్రెస్ పార్టీకి గ్రామాల బలమని, అక్కడికి వెళ్లి పార్టీని మరింత బలోపేతం చేయాలని మహేష్ కుమార్ గౌడ్ కేంద్రం నుంచి చెప్పారు. ప్రధాని మోదీ పేదలకు చేసినందుమీ లేదని, అలాంటి బీజేపీకి తెలంగాణలో తావులేదని మండిపడ్డారు. కులమతాలకు అతీతంగా పనిచేసే కాంగ్రెస్లో కష్టపడే ప్రతి ఒక్కరికీ అవకాశాలు వస్తాయని

## సురక్షిత ప్రయాణం.. ప్రాణాలకు రక్ష

హెల్మెట్ లేకపోవడం వల్లే 75 శాతం ప్రమాదాలు

### డీజీపీ శివధర్ రెడ్డి

ఉద్యమ కెరటం, ములుగు: అజాగ్రత్తగా వాహనాలు నడిపి ప్రాణాల మీదకు తెచ్చుకోవడం తెలంగాణ డీజీపీ శివధర్ రెడ్డి హెచ్చరించారు. రోడ్ సేఫ్టీ నిబంధనలు పాటించడం ప్రతి ఒక్కరి బాధ్యతని పేర్కొన్నారు. మంగళవారం వెంకటాపురం మండల కేంద్రంలో నిర్వహించిన అరెస్ట్ అలైవ్ కార్యక్రమంలో డీజీపీ శివధర్ రెడ్డి, ఎస్ఐ బీఫ్ సుమతి పాల్గొన్నారు. ఈ సందర్భంగా వాహనదారులతో రహదారి భద్రత నిబంధనలపై ప్రతిష్ఠ చేయించారు. అనంతరం డీజీపీ శివధర్ రెడ్డి మాట్లాడుతూ.. ద్వైచక్ర వాహనదారులు తప్పనిసరిగా హెల్మెట్ ధరించాలని సూచించారు. కారు నడిపే వారు సీట్ బెల్ట్ పెట్టుకోవాలని, డ్రైవింగ్ చేసేటప్పుడు సెల్ ఫోన్ మాట్లాడటం ప్రాణాంతకమని హెచ్చరించారు. రోడ్డు ప్రమాదాల్లో చనిపోతున్న వారిలో 75 శాతం మంది హెల్మెట్ లేని వారేనని ఆవేదన వ్యక్తం చేశారు. ముఖ్యంగా 18 నుంచి 40 ఏళ్ల లోపు యువత ఎక్కువగా ప్రమాదాల బారిన పడుతున్నారని తెలిపారు. సురక్షిత డ్రైవింగ్ వల్ల కలిగే ప్రయోజనాలను వివరించారు.



### అటవీ ప్రాంతంలో పోలీస్ ఔట్ పోస్ట్ ప్రారంభం

అంతకుముందు ములుగు జిల్లా వెంకటాపురం మండలం పాముసూరు అటవీ ప్రాంతంలో పోలీస్ ఔట్ పోస్ట్, ఇంటలిజెన్స్ కో ఆర్డినేషన్ సెంటర్ ను డీజీపీ శివధర్ రెడ్డి, ఎస్ఐ బీఫ్ సుమతి ప్రారంభించారు. ఈ కార్యక్రమంలో ప్రిన్సిపాల్ బీఫ్ ఫారెస్ట్ కన్స్టేబుల్ సువర్ణ, సీఆర్పీఎస్ ఉన్నతాధికారులు పాల్గొన్నారు. శాంతి భద్రతల పరిరక్షణకు ఈ కేంద్రం ఎంతో దోహదపడుతుందని అధికారులు అభిప్రాయపడ్డారు. కర్రగుట్టలో రోడ్డు నిర్మించడం శుభవరణమని డీజీపీ శివధర్ రెడ్డి పేర్కొన్నారు. ఏ ప్రాంతం అభివృద్ధి చెందాలన్నా రవాణా సౌకర్యాలు మెరుగ్గా ఉండాలని చెప్పారు. గతంలో కొన్ని కారణాల వల్ల ఇక్కడ అభివృద్ధి నిలిచిపోయిందని, అటువంటి తీవ్రవాద ప్రభావిత ప్రాంతాల్లో వేగంగా రోడ్డు వేయడం అభినందనీయమని కొనియాడారు. మెరుగైన రోడ్ల ద్వారానే మెరుగైన ప్రాంతాల అభివృద్ధి సాధ్యమవుతుందని స్పష్టం చేశారు. మౌలిక వసతుల కల్పన వల్ల గిరిజన ప్రాంతాల్లో మార్పు వస్తుందని ధీమా వ్యక్తం చేశారు.

## విపీఎల్ బెట్టింగ్ ఉచ్చులో పడొద్దు

క్రికెట్ ప్రీడిక్షన్ పేరుతో కేటుగాళ్ల దోపిడీ

### సీసీ సజ్జనార్ హెచ్చరిక

ఉద్యమ కెరటం, హైదరాబాద్: విపీఎల్ మ్యాచ్ల పేరుతో ఆన్లైన్ బెట్టింగ్ మోసాలు పెరిగిపోతున్నాయని, ఈ ఉచ్చులో పడవద్దని హైదరాబాద్ సీసీ పోలీస్ కమిషనర్ సజ్జనార్ హెచ్చరించారు. సామాజిక మాధ్యమం ఎక్స్ వేదికగా స్పందించిన ఆయన, ఫేక్ క్రికెట్ ప్రీడిక్షన్ ఛానెల్స్ ద్వారా సాగుతున్న దందాను వివరించారు. టాప్, మ్యాన్ ఫలితాలను ముందే చెబుతామని నమ్మించి అమాయకులను బెట్టింగ్ కూపాలోకి లాగుతున్నారని పేర్కొన్నారు. ఈ అసత్య ప్రచారాల్లో ఇన్ఫుయెన్సర్లు కూడా పాల్గొంటున్నారని ఆవేదన వ్యక్తం చేశారు. కేటుగాళ్లు ముందుగా రిజిస్ట్రేషన్ చేయించుకుని, ఆ తర్వాత బెట్టింగ్ యాప్ లింకులను పంపి దోచుకుంటున్నారని తెలిపారు. కష్టపడి సంపాదించిన సొమ్మును పందాల పేరుతో పోగొట్టుకోవడం నష్టం నూచించారు. ఇలాంటి ఫేక్ ప్రీడిక్షన్లు ఎట్టి పరిస్థితుల్లోనూ నమ్మద్దని హెచ్చరించారు. సైబర్ క్రైమ్ విభాగం వీటిపై కఠిన చర్యలు తీసుకుంటోందని, ఇప్పటి వరకు 494 పెయిడ్ యాక్స్ ను పోలీసులు ఖాళీ చేసినట్లు వెల్లడించారు. సోషల్ మీడియాలోని 129 ఫేక్ ప్రొఫైళ్లను సైబర్ ఠాండ్ గెంతుకుంటున్నారని తెలిపారు. బెట్టింగ్ యాప్ లపై నిరంతర నిఘా ఉంటుందని, మోసపూరిత ప్రకటనలు కనిపిస్తే వెంటనే రిపోర్ట్ చేయాలని కోరారు. ఒకవేళ సైబర్ మోసానికి గురైతే వెంటనే 1930 నంబరుకు ఫోన్ చేయాలని లేదా సైబర్ క్రైమ్ వెబ్సైట్ లో ఫిర్యాదు చేయాలని సజ్జనార్ సూచించారు. ఉత్సాహంలో చేసే పొరపాట్లు జీవితాంతం ఇబ్బంది పెడతాయని, సాంకేతికతను జాగ్రత్తగా వాడుకోవాలని హితవు పలికారు. ప్రజలు అప్రమత్తంగా ఉంటే ఇలాంటి సైబర్ నేరగాళ్ల ఆట కట్టించవచ్చని స్పష్టం చేశారు.



## నిమ్నలో అత్యాధునిక క్యాన్సర్ చికిత్స ప్రారంభం!

ఉద్యమ కెరటం, హైదరాబాద్: హైదరాబాద్ నిమ్న ఆసుపత్రిలో అత్యాధునిక లినాక్ (లీనియర్ యాక్సిలరేటర్) సేవలు మంగళవారం ప్రారంభమయ్యాయి. ఈ సరికొత్త సాంకేతికతతో క్యాన్సర్ రోగులకు అత్యంత ఖచ్చితత్వంతో కూడిన రేడియేషన్ చికిత్స అందుబాటులోకి వచ్చింది. ట్రూబీమ్ సిస్టమ్ ద్వారా ఆరోగ్యకరమైన కణజాలానికి నష్టం కలగకుండా కేవలం ట్యూమర్ పై మాత్రమే ప్రభావం చూపేలా చికిత్స అందించనున్నారు. తక్కువ సమయంలోనే మెరుగైన ఫలితాలు సాధించేందుకు ఈ విధానం ఎంతగానో తోడ్పడుతుంది.



### మహిళల ఆరోగ్యానికి ప్రాధాన్యత

గర్భాశయ క్యాన్సర్ నివారణకు ప్రభుత్వం కీలక అడుగు వేసింది. 14 నుంచి 15 ఏళ్ల బాలికలకు రాష్ట్రవ్యాప్తంగా ఉచితంగా హెచ్పీవీ టీకాలు అందించాలని నిర్ణయించింది. అలాగే 46 లక్షల మంది స్వయం సహాయక సంఘాల మహిళలకు ఆరోగ్య పరీక్షలు నిర్వహించడం ద్వారా ముందస్తుగా వ్యాధిని గుర్తించనున్నారు. పేదలకు మెరుగైన వైద్యం అందించడమే లక్ష్యంగా అన్ని జిల్లా కేంద్రాల్లో డి కేర్ క్యాన్సర్ కేంద్రాలను ఏర్పాటు చేస్తున్నారు.

### గ్రామీణ ప్రాంతాలకు వైద్య సేవలు

క్యాన్సర్ చికిత్సను గ్రామీణ ప్రాంతాలకు కూడా విస్తరిస్తున్నట్లు అధికారులు తెలిపారు. ములుగు, ఆదిలాబాద్ వంటి మారుమూల ప్రాంతాల్లో ఇప్పటికే కీమోథెరపీ సేవలను అందుబాటులోకి తీసుకువచ్చారు. అన్ని ప్రభుత్వ ఆసుపత్రుల్లో పాలియోమియో కేర్ సేవలు అభివృద్ధి చేయాలని వెల్లడించారు. క్యాన్సర్ ను ప్రారంభ దశలో గుర్తిస్తే పూర్తిగా నయం చేయవచ్చని, ప్రజల్లో అవగాహన పెంచేందుకు ప్రతి ఒక్కరూ భాగస్వాములు కావాలని ప్రభుత్వం పిలుపునిచ్చింది.

## మారుమూల ప్రాంతాల్లో మెరుగైన వైద్య సేవలు

### జిల్లా కలెక్టర్ కె.హరిత

ఉద్యమ కెరటం, ఆసిఫాబాద్ : జిల్లాలోని మారుమూల ప్రాంతాలలో సైతం మెరుగైన వైద్య సేవలు అందించేందుకు క్షేత్రస్థాయిలో కృషి చేస్తున్నామని జిల్లా కలెక్టర్ కె.హరిత అన్నారు. ప్రపంచ ఆరోగ్య దినోత్సవాన్ని పురస్కరించుకొని మంగళవారం జిల్లా కేంద్రంలోని సమీకృత జిల్లా కలెక్టరేట్ భవన సమావేశ మందిరంలో ఏర్పాటు చేసిన కార్యక్రమానికి జిల్లా అదనపు కలెక్టర్ (రెవెన్యూ) డి.వి. ఆసిఫాబాద్ శాసనసభ్యులు కోవ లక్ష్మి, నిర్మూర్ శాసనసభ్యులు పాల్వాయి హరీష్ బాబు, జిల్లా వైద్య ఆరోగ్యశాఖ అధికారి సీతారాం, ప్రభుత్వ వైద్య కళాశాల ప్రిన్సిపల్ డా. సుబ్బోద్ లతో కలిసి హాజరయ్యారు. ఈ సందర్భంగా జిల్లా కలెక్టర్ మాట్లాడుతూ ప్రభుత్వం వైద్య రంగాన్ని మరింత పటిష్ఠం చేసేందుకు ఆరోగ్య ఉప కేంద్రాలు, ప్రాథమిక ఆరోగ్య కేంద్రాలు, సామాజిక ఆరోగ్య కేంద్రాలు, పబ్లిక్ పబ్లిక్ డవాభానాలు, ప్రభుత్వ ఆసుపత్రులలో అభివృద్ధి కార్యక్రమాలు చేపట్టి ప్రజా సంక్షేమం కోసం మెరుగైన వైద్య సేవలు అందించేందుకు



చర్యలు తీసుకుంటుందని తెలిపారు. కాగజ్ నగర్ పట్టణంలో చేపట్టిన ప్రభుత్వ ఏరియా ఆసుపత్రి నిర్మాణ పనులను యుద్ధ ప్రాతిపదికన పూర్తి చేసి సెప్టెంబర్ నెలలో ప్రారంభించేందుకు చర్యలు తీసుకోవడం జరుగుతుందని తెలిపారు. 14 సంవత్సరాలు నిండి 15 సంవత్సరాల వయసు గల పిల్లలకు హెచ్ పి వి టీకా అందించడం జరుగుతుందని, సహజాత శిశువు నుండి పిల్లలకు సకాలంలో టీకాలు అందించి వారి ఆరోగ్యం దిశగా చర్యలు తీసుకోవడం జరుగుతుందని, నరైన పోషక ఆహారాలు అందించి పిల్లల ఎదుగుదలకు కృషి చేయడం జరుగుతుందని తెలిపారు. వైద్యులు, వైద్య సిబ్బంది, ఆరోగ్య కార్యకర్తల ప్రజలకు పాఠశాల పై అవగాహన కల్పించి వారి ఆరోగ్య దృష్ట్యా పాటించవలసిన జాగ్రత్తలను వివరించడం జరుగుతుందని తెలిపారు. వైద్యప్రతి సహజతో కూడుకుందని, వైద్యులు, సిబ్బంది ఎల్లప్పుడూ అప్రమత్తంగా ఉండాలని, విధి నిర్వహణలో బాధ్యతాయుతంగా వ్యవహరించాలని తెలిపారు. వైద్య రంగంలో వివిధ విభాగాలలో పని చేస్తున్న సిబ్బంది సమన్వయంతో ప్రజలకు వైద్య సేవలు అందించాలని తెలిపారు. ప్రభుత్వ వైద్య కళాశాలలో పాఠాన్ని సేవలు, ఒప్పంద పద్ధతుల ప్రాధాన్యతను తీసుకోవడానికి సిద్ధంగా ఉన్నామని తెలిపారు.

కిడ్నీ వ్యాధిగ్రస్తులకు దయాలసిన సేవలు అందించేందుకు తగిన పరికరాలు, సిబ్బంది సమకూర్చడం జరిగిందని తెలిపారు. ఆసిఫాబాద్ శాసనసభ్యురాలు మాట్లాడుతూ వైద్య సిబ్బంది, అంగన్వాడీ సిబ్బంది గ్రామస్థాయిలో సేవలు అందించాలని తెలిపారు. జిల్లా అభివృద్ధికి ప్రతి ఒక్కరూ తమ వంతు బాధ్యత నిర్వహించాలని, గిరిజన గ్రామాలలో వైద్య సేవలను అందుబాటులో ఉంచే విధంగా కార్యాచరణ అమలు చేయాలని, పిల్లలు, ప్రజలు సకాలంలో తీసుకోవలసిన పోషక ఆహారంపై అవగాహన కల్పించాలని తెలిపారు. ఇప్పటి వరకు లక్షల, అంతర పంటలను సాగు చేసి పోషక విలువలు కలిగిన పంట ఉత్పత్తులను అందుబాటులో ఉంచేలా అధికారులు కృషి చేయాలని తెలిపారు. కిడ్నీ వ్యాధిగ్రస్తులకు దయాలసిన కేంద్రాలను ఏర్పాటుచేసి సేవలు అందించడం జరుగుతుందని, కుటుంబ నియంత్రణపై మారుమూల ప్రాంతాలలో ప్రజలకు అవగాహన కల్పించడం జరుగుతుందని తెలిపారు. ప్రభుత్వ ఆసుపత్రిలో పోస్టుమార్డం చేసేందుకు ప్రత్యేక వైద్య నిపుణులు నియమించేందుకు చర్యలు తీసుకోవాలని తెలిపారు. ఈ కార్యక్రమంలో వైద్య ఆరోగ్యశాఖ అధికారులు, వైద్యులు, సిబ్బంది సంబంధిత అధికారులు తదితరులు పాల్గొన్నారు.

## ప్రైవేట్ స్కూల్ బస్సును ఢీకొన్న లారీ!

పదిమంది విద్యార్థులకు తప్పిన పెను ప్రమాదం

ఖమ్మం రూరల్ మండలం ఏదులాపురంలో ఘటన

లారీ డ్రైవర్ నిర్లక్ష్యమే కారణమని ప్రాథమిక నిర్ధారణ



ఉద్యమ కెరటం, ఖమ్మం: ఖమ్మం రూరల్ మండలం ఏదులాపురం మున్సిపాలిటీ పరిధిలో పెను ప్రమాదం తప్పింది. ఒక ప్రైవేట్ పాఠశాల బస్సును వేగంగా వచ్చిన లారీ బలంగా ఢీకొట్టింది. ప్రమాద సమయంలో బస్సులో మొత్తం 20 మంది విద్యార్థులు ఉండగా వారిలో 10 మందికి స్వల్ప గాయాలయ్యాయి. అదృష్టవశాత్తూ ప్రాణాపాయం తప్పడంతో తల్లిదండ్రులు సహా పాఠశాల యాజమాన్యం ఊపిరి పీల్చుకున్నారు. ప్రమాదం జరిగిన వెంటనే స్థానికులు వేగంగా స్పందించారు. గాయపడిన విద్యార్థులను బస్సు నుంచి సురక్షితంగా బయటకు తీశారు. సమాచారం అందిన వెంటనే పోలీసులు సంఘటన స్థలానికి చేరుకుని సహా చర్యలు చేపట్టారు. గాయపడిన విద్యార్థులను చికిత్స నిమిత్తం సమీపంలోని ఆస్పత్రికి తరలించారు. ప్రస్తుతం విద్యార్థులందరూ క్షేమంగా ఉన్నారని వైద్యులు వెల్లడించారు. ఖమ్మం రూరల్ పోలీసులు ఘటనా స్థలానికి చేరుకుని ప్రమాదం జరిగిన తీరును పరిశీలించారు. లారీ డ్రైవర్ నిర్లక్ష్యం వల్లే ఈ ప్రమాదం జరిగినట్లు ప్రాథమికంగా గుర్తించారు. ఈ మేరకు కేసు నమోదు చేసిన పోలీసులు లారీని స్వాధీనం చేసుకుని దర్యాప్తు జరుపుతున్నారు. పాఠశాల వాహనాల డ్రైవర్లు రద్దీ ప్రాంతాల్లో మరింత అప్రమత్తంగా ఉండాలని పోలీసులు సూచించారు. వాహనాలు నడిపేటప్పుడు ఏమరపాటుగా ఉండటం వల్ల చిన్నారుల ప్రాణాలు ప్రమాదంలో పడుతున్నారని ఆవేదన వ్యక్తం చేశారు. భారీ వాహనాల డ్రైవర్లు నిబంధనలు పాటించాలని హెచ్చరించారు.



# అర్వీప్ సింగ్ 'ప్రేమ' జపం..

మైదానంలో మెలిసిన సప్రీమ్ కార్!

ఐపీఎల్ వేళ నెట్టింట వైరల్ అవుతున్న ఫోటోలు

ముంబై: మైదానంలో తన పదునైన యార్డర్లతో ప్రత్యర్థి బ్యాటర్ల వికెట్లను కూల్చే ఆ 'యార్డర్ కింగ్'.. ఇప్పుడు తనే ఒక అందగత్తె విరిసిన ప్రేమ వలలో చిక్కుకున్నాడా? టీమ్ ఇండియా యువ పేసర్ అర్వీప్ సింగ్ గురించి ఇప్పుడు వికెట్ల మీద కంటే.. ఒక పంజాబీ ముద్దుగుమ్మ మీదనే ఎక్కువగా ఉందా? ప్రస్తుతం సోషల్ మీడియాలో వినిపిస్తున్న గుసగుసలు వింటే ఇది నిజమేననిపిస్తోంది. ఐపీఎల్ హడావిడిలో ఉన్న ఈ స్టార్ క్రికెటర్, ఒక పంజాబీ నటితో పీకల్లోతు ప్రేమలో మునిగిపోతున్నాడనే వార్త ఇప్పుడు క్రిడా, సినీ వర్గాల్లో హాట్ టాపిక్ గా మారింది.

ఎవరి సప్రీమ్ కార్?:

అర్వీప్ మనసు గెలుచుకున్న ఆ అందగత్తె పేరు సప్రీమ్ కార్. పంజాబీ చిత్ర పరిశ్రమలో వర్తమాన నటిగా రాణిస్తున్న సప్రీమ్.. తన నటనతోనే కాకుండా సోషల్ మీడియాలో తన గ్లామరస్ ఫోటోలతోనూ భారీగా ఫాలోయింగ్ను సంపాదించుకుంది. సంగీత వీడియోల్లో మెరుస్తూ కుర్రకారు గుండెల్లో సెగలు పుట్టిస్తున్న ఈ భామ, ఇప్పుడు అర్వీప్ సింగ్ 'లేడీ లక్' గా మారిందని ఫ్యాన్స్ ఫిక్స్ అయిపోయారు.

ప్రేమాయాణం బయటపడిందిలా..:

వీరద్దరి మధ్య సంధింగ్ సంధింగ్ నడుస్తోందని అనుమానాలు రావడానికి ప్రధాన కారణం.. అర్వీప్ ఇటీవల సోషల్ మీడియాలో పంచుకున్న ఒక ఫోటో. సప్రీమ్ చేతిలో చేయి వేసి ఉన్న ఫోటోను ఆయన పోస్ట్ చేయడంతో అభిమానుల కళ్లు బైర్లు కమ్మాయి. దానికి తోడు, పంజాబీ కింగ్స్ మ్యాచ్ లు జరుగుతున్నప్పుడు సప్రీమ్ గ్యాలరీలో ప్రత్యక్షం కావడం, పంజాబీ జెర్సీ ధరించి అర్వీప్ ను ఉత్సాహపరచడం ఈ వార్తలకు మరింత బలాన్ని చేకూర్చింది.

మానవే సమాధానమా?

అటు అర్వీప్ కానీ, ఇటు సప్రీమ్ కానీ తమ రిలేషన్ షిప్ గురించి ఇప్పటివరకు అధికారికంగా ఎలాంటి ప్రకటన చేయలేదు. వీరద్దరూ కేవలం డేటింగ్ లో ఉన్నారా లేక సీరియస్ ప్రేమలో ఉన్నారా అనేది ప్రస్తుతానికి సస్పెన్స్! ఏదేమైనా, సినీమా తారలు - క్రికెటర్ల మధ్య ప్రేమాయాణాలు కొత్తేమీ కాకపోయినా.. ఈ పంజాబీ జోడీ కెమిస్ట్రీ మాత్రం నెట్టింట తెగ వైరల్ అవుతోంది. మరి ఈ 'యార్డర్ కింగ్' తన ప్రేమ విషయాన్ని ఎప్పుడు క్లీన్ బోల్ట్ చేస్తాడో వేచి చూడాల్సిందే!



# విజృంభించిన రాజస్థాన్!

ముంబైపై విజయం 11 ఓవర్లలో పరుగుల వరద

చెలరేగి ఆడిన యశస్వి జైస్వాల్ • లక్ష్మ్య ఛేదనలో చతికిలబడ్డ ముంబై • సత్తా చాటిన బొలర్లు

గువహాటీ: ఐపీఎల్ టాజా సీజన్ లో రాజస్థాన్ రాయల్స్ తన జోరును ఏమాత్రం తగ్గించకుండా కొనసాగిస్తోంది. గువహాటీలోని బర్మహా స్టేడియం వేదికగా మంగళవారం జరిగిన ఉత్తరాఖండ్ టెస్టులో ముంబై ఇండియన్స్ ను చిత్తు చేసి అద్భుత విజయాన్ని తన ఖాతాలో వేసుకుంది. వర్షం కారణంగా ఇరు జట్లకు 11 ఓవర్ల వాపున కుదించిన ఈ మ్యాచ్ లో అభిమానులకు అనలు సినలైన పరుగుల పండగ దొరికింది. ఓపెనర్ యశస్వి జైస్వాల్ విధ్వంసకర ఇన్ ఫిల్డ్ గ్ లు తోడు బొలర్లు సైతం కట్టుదిట్టంగా బౌలింగ్ చేయడంతో రాజస్థాన్ 27 పరుగుల తేడాతో ఘన విజయం సాధించింది. ఐపీఎల్ లో దశలో భాగంగా జరిగిన ఈ మ్యాచ్ లో బ్యాట్ తో బంతితో సమిష్టిగా సత్తా చాటిన రాజస్థాన్ సొంత మైదానంలో దుమ్మురేపింది.

వీరబాదుడు బాదారు

ఈ మ్యాచ్ లో టాప్ గెలిచిన ముంబై ఇండియన్స్ కెప్టెన్ ముందుగా బౌలింగ్ ఎంచుకున్నారు. వర్షం వల్ల ఓవర్లు తగ్గడంతో రాజస్థాన్ బ్యాటర్లు మొదటి బంతి నుంచే ముంబై బౌలర్లపై విరుచుకుపడ్డారు. ఓపెనర్లు క్రీజులో అడుగుపెట్టినప్పటి నుంచే బౌండరీల వర్షం కురిపించారు. ముఖ్యంగా యశస్వి జైస్వాల్ ముంబై బౌలర్లకు చుక్కలు చూపించారు. అతడు కేవలం 32 బంతిల్లోనే అజేయంగా 77 పరుగులు చేసి జట్టుకు భారీ స్కోరు అందించాడు. అతనికి జతగా యువ సంఠలను వైఖర్ సూర్యవంశీ కేవలం 14 బంతిల్లో 39 పరుగులు చేసి ఎడాపెడా షాట్లతో అలరించాడు. చివర్లో రియాన్ పరాగ్ సైతం 10 బంతిల్లో 20 పరుగులు చేయడంతో రాజస్థాన్ నిర్ణీత 11 ఓవర్లలో మూడు వికెట్ల నష్టానికి 150 పరుగుల భారీ స్కోరు నమోదు చేసింది. ముంబై బౌలర్లలో అల్లా ఘోషాన్ 2 ఓవర్లలో 21 పరుగులు



ఇచ్చి రెండు వికెట్లు పడగొట్టాడు. శార్దూల్ రాకూర్ భారీగా పరుగులు సమర్పించుకున్నాడు.

లక్ష్మ్య ఛేదనలో చతికిల

రాజస్థాన్ నిర్ణీతమైన 151 పరుగుల కఠినమైన లక్ష్యంతో బరిలోకి దిగిన ముంబై ఇండియన్స్ కు ప్రత్యర్థి బొలర్లు ఆదిలోనే భారీ షాక్ ఇచ్చారు. లక్ష్మ్య ఛేదనలో కావాల్సిన రన్ రేట్ చాలా ఎక్కువగా ఉండటంతో ముంబై బ్యాటర్లు తీవ్ర ఒత్తిడికి గురై పరుగులు వికెట్లు పారేసుకున్నారు. షెర్షాన్ రూథర్ఫర్డ్ కేవలం 8 బంతిల్లో 25 పరుగులు చేసి కాసేపు ఆశలు రేపినా ఎక్కువ సేపు క్రీజులో నిలవలేకపోయాడు. నమన్ ధీర్ 13 బంతిల్లో 25 పరుగులు, తెలుగోడు తిలక్ వర్మ 10 బంతిల్లో 14 పరుగులు మాత్రమే చేసి పెవిలియన్ చేరారు. మిగతా బ్యాటర్లు ఎవరూ క్రీజులో కనీసం నిలదొక్కుకోలేకపోవడంతో ముంబై నిర్ణీత 11 ఓవర్లలో 9 వికెట్లు కోల్పోయి 123 పరుగులకే పరిమితమై ఓటమి పాలైంది. కట్టుదిట్టమైన బౌలింగ్ రాజస్థాన్ బొలర్లు అత్యద్భుతమైన ప్రణాళికతో బౌలింగ్ చేసి ముంబై బ్యాటర్లను ముప్పుతిప్పలు పెట్టారు. నాందే బర్గర్ 2 ఓవర్లలో 21 పరుగులు ఇచ్చి రెండు వికెట్లు పడగొట్టాడు. స్పిన్నర్ రవి బిస్నోయ్ సైతం 2 ఓవర్లలో 25 పరుగులు మాత్రమే ఇచ్చి రెండు కీలక వికెట్లు సాధించాడు. అనుభవజ్ఞుడైన పేసర్ సునీల్ శర్మ 3 ఓవర్లలో 26 పరుగులపై రెండు వికెట్లతో ముంబై పతనాన్ని శాసించాడు. బౌలర్లందరూ సమిష్టిగా రాజస్థాన్ రాయల్స్ మరో అద్భుత విజయాన్ని అందుకుని పాయింట్ల పట్టికలో తన స్థానాన్ని మరింత పదిలం చేసుకుంది.

# సిడ్నీ వీధుల్లో 'వార్నర్' స్కిడ్..

సిడ్నీ: మైదానంలో బౌలర్ గుండెల్లో వణుకు పుట్టించే ఆస్ట్రేలియా విధ్వంసకర బ్యాటర్, 'డేవిడ్ భాయ్' గా పిలుచుకునే డేవిడ్ వార్నర్ ఇప్పుడు పోలీసులకు చిక్కారు. అది కూడా మద్యం మత్తులో కారు నడుపుతూ అడ్డంగా దొరికిపోయారు. సిడ్నీలోని మర్రాలో జరిగిన ఈ ఘటన ఇప్పుడు అంతర్జాతీయ క్రికెట్ సర్కిల్స్ లో సంఘటనగా మారింది. డ్రంక్ అండ్ డ్రైవ్ పరీక్షల సుండి తప్పించుకోవాలని వార్నర్ వేసిన 'మాస్టర్ ప్లాన్' రిపర్ట్ కావడంతో ఆయన కటకటాల వెనక్కి వెళ్లాల్సి వచ్చింది.

అసలేం జరిగిందంటే?

సిడ్నీలోని మర్రా ప్రాంతంలో న్యూ సౌత్ వేల్స్ పోలీసులు ఆదివారం సాయంత్రం సాధారణ తనిఖీలు చేపట్టారు. అయితే, పోలీసుల తనిఖీ కేంద్రాన్ని దూరం నుండే గమనించిన వార్నర్, పట్టుబడకుండా ఉండేందుకు తన కారును కొంచెం దూరంలోనే నిలిపివేసి పార్క్ చేశాడు. వార్నర్ ప్రవర్తనపై అనుమానం వచ్చిన పోలీసులు వెంటనే కారు వద్దకు వెళ్లి ఆయనకు శ్వాస పరీక్ష నిర్వహించారు. ఈ పరీక్షలో ఆయన మద్యం సేవించినట్లు తేలడంతో పోలీసులు వెంటనే అదుపులోకి తీసుకున్నారు.

- మద్యం మత్తులో చిక్కిన క్రికెట్ దిగ్గజం!
- రెండింతలు దాటిన ఆల్బానోల్ లీడింగ్
- పోలీసులను చూసి కారు పార్క్ చేసినా దొరికిపోయిన డేవిడ్ భాయ్
- పీఎస్ఎల్ ఆడే అవకాశంపై నీలిసీడలు



రెండింతలు దాటిన లీడింగ్

మర్రా ప్రాంతంలోని స్టేషన్ లో నిర్వహించిన రెండో పరీక్షలో వార్నర్ రక్తంలో ఆల్బానోల్ శాతం 0.104 గా నమోదైంది. ఆస్ట్రేలియా చట్టాల ప్రకారం ఉండాల్సిన పరిమితి కంటే ఇది రెండింతలు ఎక్కువ. దీంతో పోలీసులు ఆయనపై కేసు నమోదు చేసి అరెస్ట్ చేశారు. అనంతరం బెయిల్ పై విచారణలు ఉండటంతో ఆయన పీఎస్ఎల్ లో తిరిగి ఆడతారా? లేదా? అనే దానిపై సందిగ్ధత నెలకొంది. కరాచీ కింగ్స్ కెప్టెన్ ఇలా విచారణలో చిక్కుకోవడంతో ఆ జట్టు యాజమాన్యం కూడా పునరాలోచనలో పడింది.

పీఎస్ఎల్ ఆడేనా?:

ప్రస్తుతం పాకిస్తాన్ సూపర్ లీగ్ (పీఎస్ఎల్ 2026)లో కరాచీ కింగ్స్ జట్టుకు సారథ్యం వహిస్తున్న వార్నర్, ఈస్టర్ సెలవుల నిమిత్తం స్వదేశానికి వచ్చారు. గురువారం పెషావర్ జిల్లాలో జరగనున్న మ్యాచ్ కోసం ఆయన తిరిగి పాకిస్తాన్ వెళ్లాల్సి ఉంది. అయితే ఈ కేసుకు సంబంధించి కోర్టు విచారణలు ఉండటంతో ఆయన పీఎస్ఎల్ లో తిరిగి ఆడతారా? లేదా? అనే దానిపై సందిగ్ధత నెలకొంది. కరాచీ కింగ్స్ కెప్టెన్ ఇలా విచారణలో చిక్కుకోవడంతో ఆ జట్టు యాజమాన్యం కూడా పునరాలోచనలో పడింది.



# ప్రభాస్ తో ఆదిత్య ధర్ మూవీ

'ధురంధర్ 2' ఘన విజయం తర్వాత దర్శకుడు ఆదిత్య ధర్ పేరు ఇండియన్ సినిమా ఇండస్ట్రీలో హాట్ టాపిక్ గా మారింది. ఈ సినిమా బాక్సాఫీస్ వద్ద భారీ వసూళ్లు సాధించి, రికార్డుల సునామి సృష్టించడంతో ఆయన తదుపరి ప్రాజెక్ట్ పై ఆసక్తి మరింత పెరిగింది. తాజా సమాచారం ప్రకారం, ఆదిత్య ధర్ ఇప్పుడు మరో భారీ ప్రాజెక్ట్ కు శ్రీకారం చుడుతున్నారని తెలుస్తోంది. టాలీవుడ్, కోల్కత్తా ఇండస్ట్రీలను కలిపి పాన్ ఇండియా స్థాయిలో ఇండియన్ సినిమాను షేక్ చేసేలా ఓ మల్టీస్టారర్ ను తెరకెక్కించాలనే ఆలోచనలో ఉన్నారు. ఆ చిత్రంలో ప్రభాస్, సూర్య కలిసి నటించబోతున్నారని బాలీవుడ్ సిని వర్గాల్లో ప్రచారం జరుగుతోంది. ఈ ప్రాజెక్ట్ హై వోల్టేజ్ మాస్ యాక్షన్ థ్రిల్లర్ గా ఉండబోతోందని టాక్. ఇద్దరు స్టార్ హీరోలు కావడంతో వారి పాత్రలకు సమాన ప్రాధాన్యం ఉండేలా పవర్ ఫుల్ క్యారెక్టర్స్ ను రూపొందిస్తున్నారని సమాచారం. కథ కూడా పాన్ ఇండియా రేంజ్ లో ఉండి, దేశ విదేశాల్లోని పలు ఇంటర్నేషనల్ లాకేషన్స్ లో షూటింగ్ ఎ+లాన్ చేస్తున్నారు. ప్రభాస్ కు ఉన్న పాన్ ఇండియా మార్కెట్, సూర్యకు ఉన్న నటనా ప్రతిభ ఈ రెండు కలిస్తే బాక్సాఫీస్ వద్ద భారీ సంచలనం భాయం అని ట్రేడ్ వర్గాలు భావిస్తున్నాయి. ముఖ్యంగా యాక్షన్ సీక్వెన్స్ లు, ఎమోషనల్ డ్రామా మధ్య మంచి బ్యాలెన్స్ ఉండేలా స్క్రిప్ట్ సిద్ధం చేస్తున్నారు. అయితే ఈ ప్రాజెక్ట్ పై ఇప్పటివరకు ఎలాంటి అధికారిక ప్రకటన వెలువడలేదు. అయినప్పటికీ ఈ వార్తలు సోషల్ మీడియా, సినీ వర్గాల్లో వైరల్ అవుతూ అభిమానుల్లో ఆసక్తిని పెంచుతున్నాయి. ప్రభాస్, సూర్య కాంబినేషన్ నిజమైతే ఇది ఇండియన్ సినిమా చరిత్రలోనే ఒక క్రేజీ ప్రాజెక్ట్ గా నిలుస్తుందని ఫ్యాన్స్ ఇప్పటికే అంచనాలు పెంచుకుంటున్నారు. ఇక అధికారిక ప్రకటన ఎప్పుడు వస్తుందో చూడాలి.

# అవును పెళ్లయ్యింది.. నలుగురు పిల్లలు

**విమర్శకులకు నటి త్రిష ఘాటు లిస్టె**  
కొన్ని రోజులుగా నటి త్రిష పేరు సోషల్ మీడియాలో వైరలవుతోన్న విషయం తెలిసిందే. నటుడు, టీవీకే అధినేత విజయ్ తో ఆమె రిలేషన్ లో ఉన్నట్లు వార్తలు వచ్చాయి. తాజాగా త్రిష సినిమాలు మానేస్తున్నారని నటుడు చిత్రా లక్ష్మణన్ ఓ యూట్యూబ్ ఇంటర్వ్యూలో చెప్పడం తీవ్ర చర్చకు దారితీసింది. దీనిపై ఆమె తనదైన స్టైల్ లో కౌంటర్ ఇచ్చారు. ఇన్స్టా స్టోరీలో ఈ వ్యాఖ్యలపై చరోక్షంగా స్పందించారు. అవును సినిమాలు మానేశాను. ఒక పెద్ద వ్యాపారవేత్తను పెళ్లి చేసుకొని నలుగురు పిల్లల్ని కన్నాను. మీ ఊహగానాలకు ఇది సరిపోతుందా? ఈరోజు మీరు

వార్తలు రాసుకోవడానికి ఇది చాలా.. మరేదైనా జోడించమంటారా అంటూ వ్యంగంగా రాసుకొచ్చారు.. దీంతో ఆమె సినిమాలు మానేయనున్నారంటూ వస్తోన్న వార్తలకు చెక్ పడినట్లైంది. అసలేం జరిగిందంటే.. యూట్యూబ్ వేదికగా ఓ నెటిజన్ అడిగిన ప్రశ్నకు చిత్రా లక్ష్మణన్ బదులిచ్చారు. ఇకపై సినిమాల్లో కొనసాగాలని త్రిష అనుకోవడం లేదని.. అవకాశాలనూ అందిచ్చుకోవడం లేదన్నారు. దీంతో ఎన్నో ఊహగానాలు మొదలయ్యాయి. ఆమె పాలిటిక్స్ పై ఫోకస్ పెట్టనున్నారని వార్తలు వచ్చాయి. తాజా పోస్ట్ తో వీటికి తనదైన స్టైల్ లో త్రిష బదులిచ్చారు. ప్రస్తుతం ఆమె సూర్య 'కరువు'(తెలుగులో 'వీరభద్రుడు'), 'విశ్వంభర'లో నటిస్తున్నారు.



# అనన్య పాండే మూవీ చాంద్ మేరా దిల్

బాలీవుడ్ యువ నటి అనన్య పాండే, 'కిల్' సినిమాతో మెప్పించిన లక్ష్మ జంటగా నటిస్తున్న కొత్త సినిమా 'చాంద్ మేరా దిల్'. ఈ సినిమా మే 22న ప్రేక్షకుల ముందుకు రాబోతుండగా తాజాగా టీజర్ ను విడుదల చేసింది చిత్రయూనిట్. హైదరాబాద్ నేపథ్యంలో రాబోతున్న ఈ టీజర్ చూస్తుంటే.. ఇదొక స్వచ్ఛమైన క్యాంపస్ లవ్ స్టోరీ అని అర్థమవుతోంది. ముఖ్యంగా ఇంజనీరింగ్ కాలేజీలో ఆర్చ్, చాందిని అనే ఇద్దరు విద్యార్థుల మధ్య మొదలైన ప్రేమ, ఆ తర్వాత వారి జీవితాల్లో ఎదురైన మలుపులు, బాధాకరమైన సంఘటనలను ఈ సినిమాలో చాలా ఎమోషనల్ గా చూపించబోతున్నారు. మరో విశేషమేమిటంటే, ఈ సినిమా షూటింగ్ ఎక్కువ భాగం హైదరాబాద్ లోనే జరిగింది, ఇది తెలుగు ప్రేక్షకులకు సినిమాపై మరింత ఆసక్తిని కలిగిస్తోంది. సచిన్-జిగర్ అందించిన మ్యూజిక్ సినిమాకు పెద్ద షన్ కానుంది. నిజానికి ఈ సినిమా ఏప్రిల్ లోనే రిలీజ్ కావాల్సి ఉంది, కానీ కొన్ని కారణాల వల్ల వాయిదా వేసి, ఇప్పుడు మే 22న థియేటర్లలోకి తీసుకరాబోతున్నారు.

